

Kerala Gazette No. 12 dated 24th March 2015.

PART I

Section iii



കേരള സർക്കാർ

നിയമ (നിയമനിർമ്മാണം-എ) വകുപ്പ്

വിജ്ഞാപനം

നമ്പർ 2500/ലെഗ്.എ2/2014/നിയമം.

തിരുവനന്തപുരം, $\frac{2014 \text{ ജൂലൈ } 23}{1189 \text{ കർക്കടകം } 7}$
 $\frac{1936 \text{ ശ്രാവണം } 1.}$

കേരള സംസ്ഥാന നിയമസഭയുടെ താഴെപ്പറയുന്ന ആക്റ്റ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയ പ്രകാരമുള്ള ബില്ലിന് 2014 ജൂലൈ 23-ാം തീയതി ഗവർണ്ണറുടെ അനുമതി ലഭിച്ചു.

ഗവർണ്ണറുടെ ഉത്തരവിൻപ്രകാരം,

സി. രമണി,

നിയമവകുപ്പ് സ്പെഷ്യൽ സെക്രട്ടറി.

2014-ലെ 29-ാം ആക്റ്റ്

2014-ലെ കേരള ധനകാര്യ ആക്റ്റ്

2014-2015 സാമ്പത്തിക വർഷത്തേക്കുള്ള കേരള സർക്കാരിന്റെ ചില
ധനകാര്യ നിർദ്ദേശങ്ങൾക്ക് പ്രാബല്യം നൽകുന്നതിനുള്ള

ഒരു

ആക്റ്റ്

പീഠിക.—2014-2015 സാമ്പത്തിക വർഷത്തേക്കുള്ള കേരള സർക്കാരിന്റെ ചില
ധനകാര്യ നിർദ്ദേശങ്ങൾക്ക് പ്രാബല്യം നൽകേണ്ടത് യുക്തമായിരിക്കുകയാൽ;

ഭാരത റിപ്പബ്ലിക്കിന്റെ അറുപത്തിയഞ്ചാം സംവത്സരത്തിൽ താഴെപ്പറയും
പ്രകാരം നിയമമുണ്ടാക്കുന്നു :—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2014-ലെ കേരള ധനകാര്യ
ആക്റ്റ് എന്ന് പേര് പറയാം.

(2) ഈ ആക്റ്റിൽ മറ്റുവിധത്തിൽ വ്യവസ്ഥ ചെയ്ത പ്രകാരമൊഴികെ,—

(i) 10-ാം വകുപ്പ് (10)-ാം ഉപവകുപ്പും 10-ാം വകുപ്പ് (17)-ാം ഉപവകുപ്പ്
(എ) ഖണ്ഡം (iv)-ാം ഉപഖണ്ഡവും (സി) ഖണ്ഡം (ix)-ാം ഉപഖണ്ഡവും 2005
ഏപ്രിൽ 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും;

(ii) 7-ാം വകുപ്പ് (1)-ാം ഉപവകുപ്പ് (ബി) ഖണ്ഡം 2007 ഏപ്രിൽ 1-ാം
തീയതി പ്രാബല്യത്തിൽ വന്നതായി കരുതപ്പെടേണ്ടതും;

(iii) 10-ാം വകുപ്പ് (17)-ാം ഉപവകുപ്പ് (സി) ഖണ്ഡം (iv)-ാം ഉപഖണ്ഡം
2009 നവംബർ 13-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും;

(iv) 10-ാം വകുപ്പ് (5)-ാം ഉപവകുപ്പ് (ഇ) ഖണ്ഡം 2013 ഏപ്രിൽ 1-ാം
തീയതി പ്രാബല്യത്തിൽ വന്നതായി കരുതപ്പെടേണ്ടതും;

(v) 5-ാം വകുപ്പ് (2)-ാം ഉപവകുപ്പും 10-ാം വകുപ്പ് (17)-ാം ഉപവകുപ്പ്
(സി) ഖണ്ഡം (x)-ാം ഉപഖണ്ഡവും 2014 ജനുവരി 1-ാം തീയതി പ്രാബല്യത്തിൽ
വന്നതായി കരുതപ്പെടേണ്ടതും;

(vi) 2 മുതൽ 4 വരെയുള്ള വകുപ്പുകളും 5-ാം വകുപ്പിന്റെ (1)-ഉം
(3)-ഉം (4)-ഉം ഉപവകുപ്പുകളും 6-ാം വകുപ്പും 7-ാം വകുപ്പ് 1-ാം ഉപവകുപ്പ് (എ)
ഖണ്ഡവും (2) മുതൽ (7) വരെയുള്ള ഉപവകുപ്പുകളും 8-ഉം 9-ഉം വകുപ്പുകളും
10-ാം വകുപ്പിന്റെ (1) മുതൽ (4) വരെയുള്ള ഉപവകുപ്പുകളും (5)-ാം ഉപവകുപ്പിന്റെ
(എ) മുതൽ (ഡി) വരെയുള്ള ഖണ്ഡങ്ങളും (6) മുതൽ (9) വരെയുള്ള ഉപവകുപ്പുകളും

(11) മുതൽ (16) വരെയുള്ള ഉപവകുപ്പുകളും (17)-ാം ഉപവകുപ്പിന്റെ (എ) ഖണ്ഡത്തിന്റെ (i) മുതൽ (iii) വരെയുള്ള ഉപഖണ്ഡങ്ങളും (v)-ഉം (vi)-ഉം ഉപഖണ്ഡങ്ങളും (ബി) ഖണ്ഡത്തിന്റെ (i) മുതൽ (iii) വരെയുള്ള ഉപഖണ്ഡങ്ങളും (സി) ഖണ്ഡത്തിന്റെ (i) മുതൽ (iii) വരെയുള്ള ഉപഖണ്ഡങ്ങളും (v) മുതൽ (viii) വരെയുള്ള ഉപഖണ്ഡങ്ങളും (ഡി) ഖണ്ഡവും 11-ാം വകുപ്പും 2014 ഏപ്രിൽ 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും;

(vii) ഈ ആക്റ്റിലെ ശേഷിക്കുന്ന വ്യവസ്ഥകൾ ഉടൻ പ്രാബല്യത്തിൽ വരുന്നതുമാണ്.

2. 1955-ലെ XII-ാം ആക്റ്റിന്റെ ഭേദഗതി.—1955-ലെ തിരുവിതാംകൂർ-കൊച്ചി സാഹിത്യ, ശാസ്ത്രീയ, ധാർമ്മിക സംഘങ്ങൾ രജിസ്റ്റർ ചെയ്തത് ആക്റ്റിൽ (1955-ലെ XII),—

(1) 6-ാം വകുപ്പിൽ, (4)-ാം ഉപവകുപ്പിൽ, “അനുവർത്തിക്കാതിരിക്കൽ തുടർന്നുകൊണ്ടിരിക്കുന്ന ഓരോ ദിവസത്തേക്കും അൻപതു രൂപയിൽ” എന്ന വാക്കുകൾക്കു പകരം “അൻപതു രൂപ എന്ന പരമാവധിക്ക് വിധേയമായി, അനുവർത്തിക്കാതിരിക്കൽ തുടർന്നുകൊണ്ടിരിക്കുന്ന ഓരോ ദിവസത്തേക്കും പത്തു രൂപയിൽ” എന്ന വാക്കുകൾ ചേർക്കേണ്ടതാണ്;

(2) 7-ാം വകുപ്പിൽ, (5)-ാം ഉപവകുപ്പിൽ, “ആയിരം രൂപയിൽ കവിയാത്ത” എന്ന വാക്കുകൾക്കു പകരം “ഇരുനൂറു രൂപ എന്ന പരമാവധിക്ക് വിധേയമായി, വീഴ്ച തുടർന്നുകൊണ്ടിരിക്കുന്ന ഓരോ ദിവസത്തേക്കും ഇരുപത് രൂപ” എന്ന വാക്കുകൾ ചേർക്കേണ്ടതാണ്;

(3) 12-ാം വകുപ്പിൽ, (2)-ാം ഉപവകുപ്പിൽ, “ആയിരം രൂപയിൽ കവിയാത്ത” എന്ന വാക്കുകൾക്കു പകരം “ഇരുനൂറു രൂപ എന്ന പരമാവധിക്ക് വിധേയമായി, വീഴ്ച തുടർന്നുകൊണ്ടിരിക്കുന്ന ഓരോ ദിവസത്തേക്കും ഇരുപത് രൂപ” എന്ന വാക്കുകൾ ചേർക്കേണ്ടതാണ്;

(4) 13-ാം വകുപ്പിൽ, (5)-ാം ഉപവകുപ്പിൽ, “ആയിരം രൂപയിൽ കവിയാത്ത” എന്ന വാക്കുകൾക്കു പകരം “ഇരുനൂറു രൂപ എന്ന പരമാവധിക്ക് വിധേയമായി, അനുവർത്തിക്കാതിരിക്കൽ തുടർന്നുകൊണ്ടിരിക്കുന്ന ഓരോ ദിവസത്തേക്കും ഇരുപത് രൂപ” എന്ന വാക്കുകൾ ചേർക്കേണ്ടതാണ്;

(5) 15-ാം വകുപ്പിൽ, (2)-ാം ഉപവകുപ്പിൽ, “വീഴ്ച തുടരുന്ന ഓരോ ദിവസത്തേക്കും നൂറു രൂപയിൽ ” എന്ന വാക്കുകൾക്കു പകരം “ഇരുനൂറു രൂപ എന്ന പരമാവധിക്ക് വിധേയമായി, വീഴ്ച തുടരുന്ന ഓരോ ദിവസത്തേക്കും ഇരുപത് രൂപയിൽ” എന്ന വാക്കുകൾ ചേർക്കേണ്ടതാണ്;

(6) 22-ാം വകുപ്പിൽ, (2)-ാം ഉപവകുപ്പിൽ, “വീഴ്ച തുടരുന്ന ഓരോ ദിവസത്തിനും നൂറു രൂപയിൽ ” എന്ന വാക്കുകൾക്കു പകരം “ഇരുനൂറു രൂപ എന്ന പരമാവധിക്ക് വിധേയമായി, വീഴ്ച തുടരുന്ന ഓരോ ദിവസത്തേക്കും ഇരുപത് രൂപയിൽ” എന്ന വാക്കുകൾ ചേർക്കേണ്ടതാണ്;

3. 1959-ലെ 17-ാം ആക്റ്റിന്റെ ഭേദഗതി.—1959-ലെ കേരള മുദ്രപ്പത്ര ആക്റ്റിൽ (1959-ലെ 17),—

(1) 28 എ വകുപ്പിൽ,—

(എ) (1)-ാം ഉപവകുപ്പിന് ശേഷം താഴെ പറയുന്ന ഉപവകുപ്പുകൾ ചേർക്കേണ്ടതാണ്, അതായത്:—

“(1എ) ഭൂമിയുടെ ന്യായവിലയിൽ എന്തെങ്കിലും ഗണ്യമായ വ്യത്യാസം ഉണ്ടായിട്ടുണ്ടെന്ന് സർക്കാരിന് അഭിപ്രായമുള്ളപക്ഷം റവന്യൂ ഡിവിഷണൽ ആഫീസർക്ക്, ഓരോ അഞ്ച് വർഷത്തിലും അല്ലെങ്കിൽ സർക്കാർ അപ്രകാരം നിർദ്ദേശിക്കുകയാണെങ്കിൽ, അതിന് മുൻപായി, നിർണ്ണയിക്കപ്പെടാവുന്ന അങ്ങനെയുള്ള ചട്ടങ്ങൾക്ക് വിധേയമായി, (1)-ാം ഉപവകുപ്പ് പ്രകാരം നിശ്ചയിച്ച ഭൂമിയുടെ ന്യായവില പുതുക്കി നിശ്ചയിക്കാവുന്നതാണ്.

(1ബി) ഈ ആക്റ്റിലോ അതിൻകീഴിൽ ഉണ്ടാക്കിയ ചട്ടങ്ങളിലോ എന്തുതന്നെ അടങ്ങിയിരുന്നാലും, (1എ) ഉപവകുപ്പ് പ്രകാരം ന്യായവില പുതുക്കുന്നതിന് മുൻപ്, സർക്കാരിന്, കാലാകാലങ്ങളിൽ, ഔദ്യോഗിക ഗസറ്റിൽ പ്രസിദ്ധീകരിക്കുന്ന വിജ്ഞാപനം മുഖേന, (1)-ാം ഉപവകുപ്പ് പ്രകാരം നിശ്ചയിച്ച ഭൂമിയുടെ ന്യായവിലയിൽ ഒരു നിശ്ചിത ശതമാനം വർദ്ധനവ് വരുത്താവുന്നതും അപ്രകാരം വർദ്ധിപ്പിച്ച വില ഭൂമിയുടെ ന്യായവിലയായി കരുതപ്പെടേണ്ടതുമാണ്.”;

“(ബി) (3)-ാം ഉപവകുപ്പിൽ, “ഭൂമിയുടെ ന്യായവില” എന്ന വാക്കുകൾക്ക് പകരം “ഭൂമിയുടെ ന്യായവിലയും (1എ) ഉപവകുപ്പ് പ്രകാരം നിജപ്പെടുത്തിയ ഭൂമിയുടെ പുതുക്കിയ ന്യായവിലയും” എന്ന വാക്കുകളും അക്കവും അക്ഷരവും ബ്രാക്കറ്റും ചേർക്കേണ്ടതാണ്;

(സി) (4)-ാം ഉപവകുപ്പിൽ, “ന്യായവില നിജപ്പെടുത്തിയതിൽ” എന്ന വാക്കുകൾക്ക് ശേഷം “അല്ലെങ്കിൽ (1എ) ഉപവകുപ്പ് പ്രകാരം ന്യായവില പുതുക്കിയതിൽ” എന്ന വാക്കുകളും അക്കവും അക്ഷരവും ബ്രാക്കറ്റും ചേർക്കേണ്ടതാണ്.

(2) പട്ടികയിൽ,—

(എ) ക്രമനമ്പർ 5-ൽ, (ഡി) ഖണ്ഡം (ജി) ഖണ്ഡമായി പുനരക്കമിടേണ്ടതും അപ്രകാരം പുനരക്കമിട്ട (ജി) ഖണ്ഡത്തിന് മുൻപായി, താഴെ പറയുന്ന ഖണ്ഡങ്ങൾ ചേർക്കേണ്ടതുമാണ്, അതായത്:—

“(ഡി) ഒരു സഹകരണ ബാങ്കും/സൊസൈറ്റിയും ഒരു നിക്ഷേപകനും തമ്മിലുള്ള, ചിട്ടി കൾക്ക് സമാനമായ, ഏത് പേരിനാൽ വിളിക്കപ്പെട്ടാലും, പ്രതിമാസ നിക്ഷേപ പദ്ധതി (എം.ഡി.എസ്.) യുമായി ബന്ധപ്പെട്ടതാണെങ്കിൽ	ഓരോ നിക്ഷേപകനെ സംബന്ധിച്ചും നൂറ് രൂപ.
---	---------------------------------------

(ഇ) എ. ടി. എം. യന്ത്രം സ്ഥാപിക്കുന്നത്	ഓരോ
സംബന്ധിച്ചോ ആയത് പുതുക്കുന്നത്	വർഷത്തേക്കും
സംബന്ധിച്ചോ ഒരു ബാങ്കും ഭൂവുടമയും	രണ്ടായിരത്തി
തമ്മിൽ ആണെങ്കിൽ	അഞ്ഞൂറ് രൂപ.

(എഫ്) മൊബൈൽ ടവർ സ്ഥാപിക്കുന്നത്	ഓരോ
സംബന്ധിച്ചോ ആയത് പുതുക്കുന്നത്	വർഷത്തേക്കും
സംബന്ധിച്ചോ ഒരു കമ്പനിയും	അയ്യായിരം
ഭൂവുടമയും തമ്മിൽ ആണെങ്കിൽ	രൂപ.”;

(ബി) ക്രമനമ്പർ 10-നും അതിനെ തിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം യഥാക്രമം താഴെ പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:-

“10. ഒരു കമ്പനിയുടെ ആർട്ടിക്ലിൾസ് ഓഫ് അസോസിയേഷൻ,-

(എ) 10 ലക്ഷം രൂപ വരെ അംഗീകൃത മൂലധനം	രണ്ടായിരം രൂപ
ഉള്ള കമ്പനികളെ സംബന്ധിച്ചതാണെങ്കിൽ	

(ബി) 10 ലക്ഷം രൂപയ്ക്ക് മുകളിലും 25 ലക്ഷം	അയ്യായിരം രൂപ
രൂപ വരെയും അംഗീകൃത മൂലധനം ഉള്ള	
കമ്പനികളെ സംബന്ധിച്ചതാണെങ്കിൽ	

(സി) 25 ലക്ഷം രൂപയ്ക്ക് മുകളിൽ അംഗീകൃത	അംഗീകൃത
മൂലധനം ഉള്ള കമ്പനികളെ സംബന്ധിച്ച	മൂലധനത്തിന്റെ
താണെങ്കിൽ	0.5 ശതമാനം.”;

(സി) ക്രമനമ്പർ 19-ൽ (3)-ാം കോളത്തിലെ ഉൾക്കുറിപ്പിൽ, “ഇരുപത്തിയഞ്ച് രൂപ” എന്ന വാക്കുകൾക്ക് പകരം “അൻപത് രൂപ” എന്ന വാക്കുകൾ ചേർക്കേണ്ടതാണ്;

(ഡി) ക്രമനമ്പർ 21-ൽ, (i)-ാം ഖണ്ഡത്തിൽ, (3)-ാം കോളത്തിലെ ഉൾക്കുറിപ്പിൽ, “അഞ്ച് രൂപ” എന്ന വാക്കുകൾക്ക് പകരം “ആറ് രൂപ” എന്ന വാക്കുകൾ ചേർക്കേണ്ടതാണ്;

(ഇ) ക്രമനമ്പർ 22-ൽ, (II)-ാം ഖണ്ഡത്തിൽ, (3)-ാം കോളത്തിലെ ഉൾക്കുറിപ്പുകളിൽ, “ഏഴ് രൂപ” എന്ന വാക്കുകൾക്ക് പകരം “ആറ് രൂപ” എന്ന വാക്കുകൾ ചേർക്കേണ്ടതാണ്;

(എഫ്) ക്രമനമ്പർ 36-നും അതിനെതിരെ (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം യഥാക്രമം താഴെ പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:-

“36എ 1955-ലെ തിരുവിതാംകൂർ-കൊച്ചി അഞ്ഞൂറ് രൂപ.”;
സാഹിത്യ, ശാസ്ത്രീയ, ധാർമ്മിക
സംഘങ്ങൾ രജിസ്റ്റർ ചെയ്ത
ആക്റ്റിൻ (1955-ലെ XII-ാം ആക്റ്റ്)
കീഴിലോ 1860-ലെ സംഘങ്ങൾ
രജിസ്റ്റർ ചെയ്ത ആക്റ്റിൻ (1860-ലെ
21-ാം കേന്ദ്ര ആക്റ്റ്) കീഴിലോ
ഉള്ള ധാർമ്മിക സംഘങ്ങളുടെ
മെമ്പോറാണ്ടം ഓഫ് അസോസിയേഷനും ചട്ടങ്ങളും റെഗുലേഷനുകളും.

(ജി) ക്രമനമ്പർ 37-ൽ,-

(i) (സി) ഖണ്ഡത്തിനും അതിനെതിരെ (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം യഥാക്രമം താഴെ പറയുന്ന ഖണ്ഡവും ഉൾക്കുറിപ്പുകളും ചേർക്കേണ്ടതാണ്, അതായത്:-

“(ഡി) വായ്പകൾ ലഭിക്കുന്നതിനു	20,000 രൂപ എന്ന
വേണ്ടി വാണിജ്യ ബാങ്കു	പരമാവധിക്ക്
കളുടെ പേർക്ക് ഒപ്പിട്ട്	വിയേതമായി
പുരത്തീകരിക്കുമ്പോൾ	ലഭിച്ച തുകയുടെ
	0.5 ശതമാനം.”;

(ii) നിലവിലുള്ള ഒഴിവാക്കലിനെ 1-ആയി അക്കമിടേണ്ടതും അപ്രകാരം അക്കമിട്ട ഒഴിവാക്കൽ 1-നു ശേഷം താഴെ പറയുന്ന ഒഴിവാക്കൽ ചേർക്കേണ്ടതുമാണ്, അതായത്:-

“2. വാണിജ്യ ബാങ്കുകൾ നൽകുന്ന കാർഷിക വായ്പകളും വിദ്യാഭ്യാസ വായ്പകളും ലഭിക്കുന്നതിനുവേണ്ടി ഒപ്പിട്ട് പുരത്തീകരിച്ച പ്രമാണങ്ങൾ”.

4. 1960-ലെ 17-ാം ആക്റ്റിന്റെ ഭേദഗതി.—1960-ലെ കേരള തോട്ടം ഭൂമി നികുതി ആക്റ്റിൽ (1960-ലെ 17), 3-ാം വകുപ്പിൽ, (1)-ാം ഉപവകുപ്പിന് താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:-

“എന്നാൽ, നാളികേരമോ, അടയ്ക്കയോ കുമ്പളകോ കൃഷി ചെയ്യുന്ന ഏതെങ്കിലും ആളിൻമേലും 1951-ലെ പ്ലാന്റേഷൻ ലേബർ ആക്റ്റിൻ (1951-ലെ 19-ാം കേന്ദ്ര ആക്റ്റ്) കീഴിൽ വരുന്ന കമ്പനികളല്ലാത്ത ആളുകളിൻമേലും യാതൊരു തോട്ടം ഭൂമി നികുതിയും ചുമത്തുവാൻ പാടുള്ളതല്ല.”.

5. 1963-ലെ 15-ാം ആക്റ്റിന്റെ ഭേദഗതി.—1963-ലെ കേരള പൊതുവിൽപ്പന നിയമം ആക്റ്റിൽ (1963-ലെ 15),

(1) 7-ാം വകുപ്പിൽ,—

(എ)“(i)-ഉം (ii)-ഉം ഇനങ്ങളിലെ (എ) അല്ലെങ്കിൽ (ബി) ഖണ്ഡങ്ങളിലെ നിരക്കുകളിൽ ഏതാണോ കൂടുതൽ, ആ നിരക്കിൽ യഥാക്രമം” എന്ന വാക്കുകൾക്കും അക്ഷരങ്ങൾക്കും ബ്രാക്കറ്റുകൾക്കും പകരം “അതതു സംഗതി പോലെ, (i)-ാം ഇനത്തിലെയോ (ii)-ാം ഇനത്തിലെയോ നിരക്കുകളിൽ” എന്ന വാക്കുകൾ ചേർക്കേണ്ടതാണ്;

(ബി) (i)-ാം ഇനത്തിനു പകരം താഴെ പറയുന്ന ഇനം ചേർക്കേണ്ടതാണ്, അതായത്:—

“(i) ടു സ്റ്റാറോ അതിനു താഴെയോ ഉള്ള ഒരു ബാർ അറ്റാച്ച്ഡ് ഹോട്ടലിനെ സംബന്ധിച്ച്, അങ്ങനെയുള്ള മദ്യത്തിന്റെ ക്രയമൂല്യത്തിന്റെ നൂറ്റി അറുപത് ശതമാനവും.”;

(സി) (ii)-ാം ഇനത്തിൽ, “ഒരു ത്രീ സ്റ്റാർ ബാർ അറ്റാച്ച്ഡ് ഹോട്ടലിനെ സംബന്ധിച്ച്” എന്ന വാക്കുകൾക്കു ശേഷം “താഴെ (എ) അല്ലെങ്കിൽ (ബി) ഖണ്ഡ പ്രകാരം, ഏതാണോ കൂടുതൽ, അത്” എന്ന വാക്കുകളും അക്ഷരങ്ങളും ബ്രാക്കറ്റുകളും ചേർക്കേണ്ടതാണ്;

(ഡി) ക്ലിപ്ത നിബന്ധന വിട്ടുകളയേണ്ടതാണ്;

(2) 23 ബി വകുപ്പിൽ,—

(എ) (3)-ഉപവകുപ്പിൽ, “2013 ഡിസംബർ 31-ാം തീയതിക്ക്” എന്ന വാക്കുകൾക്കും അക്കങ്ങൾക്കും പകരം “2014 ആഗസ്റ്റ് 31-ാം തീയതിക്ക്” എന്ന വാക്കുകളും അക്കങ്ങളും ചേർക്കേണ്ടതാണ്;

(ബി) (4)-ാം ഉപവകുപ്പിൽ, “2013 ഡിസംബർ 31-ാം തീയതിയോ” എന്ന വാക്കുകൾക്കും അക്കങ്ങൾക്കും പകരം “2014 ഡിസംബർ 31-ാം തീയതിയോ” എന്ന വാക്കുകളും അക്കങ്ങളും ചേർക്കേണ്ടതാണ്;

(3) 23 ബി എ വകുപ്പിൽ,—

(എ) മാർജിനൽ ശീർഷകത്തിൽ, “പൊതുമേഖലാ സ്ഥാപനങ്ങളെയും സഹകരണ സംഘങ്ങളെയും” എന്ന വാക്കുകൾക്ക് പകരം “പൊതുമേഖലാ സ്ഥാപനങ്ങളെ” എന്ന വാക്കുകൾ ചേർക്കേണ്ടതും “ഒരു സഹകരണ സംഘമോ” എന്ന വാക്കുകൾ വരുന്നിടത്തല്ലാം ആയത് വിട്ടുകളയേണ്ടതുമാണ്;

(എഎ) “പൊതുമേഖലാ സ്ഥാപനങ്ങൾ” എന്ന വാക്കുകൾ വരുന്നിടത്തല്ലാം അവയ്ക്ക് പകരം “ഓയിൽ മാർക്കറ്റിംഗ് കമ്പനികൾ ഒഴികെയുള്ള പൊതുമേഖലാ സ്ഥാപനങ്ങൾ” എന്ന വാക്കുകൾ ചേർക്കേണ്ടതാണ്;

(ബി) (2)-ാം ഉപവകുപ്പിൽ, “2011 സെപ്റ്റംബർ 30-ാം തീയതിക്ക് മുൻപ്” എന്ന വാക്കുകൾക്കും അക്കങ്ങൾക്കും പകരം “2014 ജൂലൈ 31-ാം തീയതിക്ക് മുൻപ്” എന്ന വാക്കുകളും അക്കങ്ങളും ചേർക്കേണ്ടതാണ്;

(സി) (3)-ാം ഉപവകുപ്പിൽ, “2011 സെപ്റ്റംബർ 30-ാം തീയതിയോ” എന്ന വാക്കുകൾക്കും അക്കങ്ങൾക്കും പകരം “2014 ഡിസംബർ 31-ാം തീയതിയോ” എന്ന വാക്കുകളും അക്കങ്ങളും ചേർക്കേണ്ടതാണ്;

(ഡി) കുറിപ്പ് വിട്ടുകളയേണ്ടതാണ്;

(4) പട്ടികയിൽ, “2. വിദേശമദ്യം” എന്ന ക്രമനമ്പറിൽ, (ii)-ാം ഇനത്തിനും അതിനെതിരെയുള്ള ഉൾക്കുറിപ്പുകൾക്കും പകരം താഴെ പറയുന്ന ഇനങ്ങളും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“(ii) കെയ്സ് ഒന്നിന് 400 രൂപയോ അതിൽ കൂടുതലോ ക്രയമൂല്യം ഉള്ള ബിയറും വൈനും ഒഴികെ	115
(iii) മുകളിൽ (i)-ഉം (ii)-ഉം ഇനങ്ങളിൽ പെടാത്ത മറ്റ് വിദേശ മദ്യങ്ങൾ	105

വിശദീകരണം.—ഈ പട്ടികയുടെ ആവശ്യത്തിലേക്കായി,—

(i) “കെയ്സ്” എന്നാൽ ഓരോന്നിലും 180 മില്ലിലിറ്റർ വീതമുള്ള 48 ബോട്ടിലുകൾ അല്ലെങ്കിൽ ഓരോന്നിലും 375 മില്ലിലിറ്റർ വീതമുള്ള 24 ബോട്ടിലുകൾ അല്ലെങ്കിൽ ഓരോന്നിലും 500 മില്ലിലിറ്റർ വീതമുള്ള 18 ബോട്ടിലുകൾ അല്ലെങ്കിൽ ഓരോന്നിലും 750 മില്ലിലിറ്റർ വീതമുള്ള 12 ബോട്ടിലുകൾ അല്ലെങ്കിൽ ഓരോന്നിലും 1000 മില്ലിലിറ്റർ വീതമുള്ള 9 ബോട്ടിലുകൾ അല്ലെങ്കിൽ ഓരോന്നിലും 1500 മില്ലിലിറ്റർ വീതമുള്ള 6 ബോട്ടിലുകൾ എന്ന് അർത്ഥമാകുന്നു;

(ii) “ക്രയമൂല്യം” എന്നാൽ കേരള സ്റ്റേറ്റ് ബിവറേജസ് (മാനുഫാക്ചറിംഗ് ആന്റ് മാർക്കറ്റിംഗ്) കോർപ്പറേഷൻ ലിമിറ്റഡ് അങ്ങനെയുള്ള മദ്യം വിതരണക്കാരിൽ നിന്ന് ഏത് വിലയ്ക്കാണോ വാങ്ങുന്നത് ആ വില എന്നർത്ഥമാകുന്നതും ഏതെങ്കിലും മദ്യം വാങ്ങിയത് കേരള സ്റ്റേറ്റ് ബിവറേജസ് (മാനുഫാക്ചറിംഗ് ആന്റ് മാർക്കറ്റിംഗ്) കോർപ്പറേഷൻ ലിമിറ്റഡ് അല്ലാത്ത സംഗതിയിൽ 1077-ലെ അബ്കാരി ആക്റ്റ് (1077-ലെ 1) പ്രകാരം ഡ്യൂട്ടി ചുമത്തുന്ന ആവശ്യത്തിനായി എക്സൈസ് കമ്മീഷണർ നിജപ്പെടുത്തിയ അങ്ങനെയുള്ള വില എന്നർത്ഥമാകുന്നതാണ്.”.

6. 1975-ലെ 7-ാം ആക്റ്റിന്റെ ഭേദഗതി.—1975-ലെ കേരള കെട്ടിട നികുതി ആക്റ്റിൽ (1975-ലെ 7),—

(1) 3-ാം വകുപ്പിൽ,—

(എ) (1)-ാം ഉപവകുപ്പിന്റെ (ബി) ഖണ്ഡത്തിൽ, “വർക്ക് ഷോപ്പുകളായോ” എന്ന വാക്കുകൾക്ക് ശേഷം “കന്നുകാലി/പന്നി/കോഴി ഫാമുകളായോ പോളി ഹൗസുകളായോ” എന്ന വാക്കുകളും ചിഹ്നങ്ങളും ചേർക്കേണ്ടതാണ്;

(ബി) നിലവിലുള്ള വിശദീകരണം “വിശദീകരണം I” ആയി അക്കമിടേണ്ടതും അപ്രകാരം അക്കമിട്ട വിശദീകരണം I-നു ശേഷം, താഴെ പറയുന്ന വിശദീകരണങ്ങൾ ചേർക്കേണ്ടതുമാണ്, അതായത്:-

“വിശദീകരണം II:—ഈ വകുപ്പിന്റെ ആവശ്യത്തിലേക്കായി,-

(i) “കന്നുകാലി/പന്നി/കോഴി ഫാമുകൾ” എന്നതിന് 2012-ലെ കേരള പഞ്ചായത്ത് രാജ് (ലൈവ് സ്റ്റോക്ക് ഫാമുകൾക്ക് ലൈസൻസ് നൽകൽ) ചട്ടങ്ങളുടെ 2-ാം ചട്ടത്തിന്റെ (ഡി), (എം), (എൻ) എന്നീ ഖണ്ഡങ്ങളിൽ അവയ്ക്ക് യഥാക്രമം നൽകിയിട്ടുള്ള അതേ അർത്ഥങ്ങൾ തന്നെ ഉണ്ടായിരിക്കുന്നതും എന്നാൽ അതിൽ വിൽപ്പനയുടെ ആവശ്യത്തിന് മാത്രമായി ഉപയോഗിക്കുന്ന ഫാമുകൾ ഉൾപ്പെടുന്നതല്ലാത്തതുമാണ്.

(ii) കന്നുകാലി/പന്നി/കോഴി ഫാമുകളിൽ, പ്രസ്തുത ചട്ടങ്ങളുടെ 3-ാം ചട്ടത്തിന്റെ (1)-ാം ഉപചട്ടത്തിൽ വ്യവസ്ഥ ചെയ്ത പ്രകാരമുള്ള ഏറ്റവും കുറഞ്ഞ എണ്ണം, അതതു സംഗതി പോലെ, മൃഗങ്ങൾ അല്ലെങ്കിൽ പക്ഷികൾ, ഉണ്ടായിരിക്കേണ്ടതാണ്.

വിശദീകരണം III:—“പോളി ഹൗസ്” എന്നാൽ നിയന്ത്രിത കാലാവസ്ഥാ സാഹചര്യങ്ങളിൽ കൃഷി ചെയ്യുന്ന ആവശ്യത്തിലേക്കായി നിർമ്മിച്ച ഏതെങ്കിലും കെട്ടിടം എന്നർത്ഥമാകുന്നു.”;

(2) 5എ വകുപ്പിൽ, “രണ്ടായിരം രൂപ” എന്ന വാക്കുകൾക്ക് പകരം “നാലായിരം രൂപ” എന്ന വാക്കുകൾ ചേർക്കേണ്ടതാണ്;

(3) പട്ടികയിൽ, അതിന് താഴെയുള്ള കുറിപ്പ് ഒഴികെ, നിലവിലുള്ള പട്ടികയ്ക്ക് പകരം താഴെ പറയുന്ന പട്ടിക ചേർക്കേണ്ടതാണ്, അതായത്:-

“പട്ടിക

കെട്ടിട നികുതി നിരക്ക്

തറ വിസ്തീർണ്ണം	സ്പെഷ്യൽ ഗ്രേഡ് ഗ്രാമ പഞ്ചായത്ത് ഒഴികെയുള്ള ഗ്രാമ പഞ്ചായത്ത്	സ്പെഷ്യൽ ഗ്രേഡ് ഗ്രാമ പഞ്ചായത്ത്/ ടൗൺ പഞ്ചായത്ത്/ മുനിസിപ്പൽ കൗൺസിൽ	മുനിസിപ്പൽ കോർപ്പറേഷൻ
	(രൂപ)	(രൂപ)	(രൂപ)
(1)	(2)	(3)	(4)
<u>വാസഗൃഹങ്ങൾ</u>			
100 ചതുരശ്ര മീറ്ററിൽ കവിയാത്തത്	ഇല്ല	ഇല്ല	ഇല്ല

(1)	(2)	(3)	(4)
100 ചതുരശ്ര മീറ്ററിനു മുകളിൽ എന്നാൽ	1,500	2,700	4,050
150 ചതുരശ്ര മീറ്ററിൽ കവിയാത്തത്			
150 ചതുരശ്ര മീറ്ററിനു മുകളിൽ എന്നാൽ	3,000	5,400	8,100
200 ചതുരശ്ര മീറ്ററിൽ കവിയാത്തത്			
200 ചതുരശ്ര മീറ്ററിനു മുകളിൽ എന്നാൽ	6,000	10,800	16,200
250 ചതുരശ്ര മീറ്ററിൽ കവിയാത്തത്			
250 ചതുരശ്ര മീറ്ററിൽ കവിയുന്നത്	6,000 രൂപയും അധികമുള്ള ഓരോ 10 ചതുരശ്ര മീറ്ററിനും 1,200 രൂപ വീതവും	10,800 രൂപയും അധികമുള്ള ഓരോ 10 ചതുരശ്ര മീറ്ററിനും 2,400 രൂപ വീതവും	16,200 രൂപയും അധികമുള്ള ഓരോ 10 ചതുരശ്ര മീറ്ററിനും 3,000 രൂപ വീതവും
<u>മറ്റ് കെട്ടിടങ്ങൾ</u>			
50 ചതുരശ്ര മീറ്ററിൽ കവിയാത്തത്	ഇല്ല	ഇല്ല	ഇല്ല
50 ചതുരശ്ര മീറ്ററിനു മുകളിൽ എന്നാൽ	1,500	3,000	6,000
75 ചതുരശ്ര മീറ്ററിൽ കവിയാത്തത്			
75 ചതുരശ്ര മീറ്ററിനു മുകളിൽ എന്നാൽ	2,250	4,500	9,000
100 ചതുരശ്ര മീറ്ററിൽ കവിയാത്തത്			
100 ചതുരശ്ര മീറ്ററിനു മുകളിൽ എന്നാൽ	4,500	9,000	18,000
150 ചതുരശ്ര മീറ്ററിൽ കവിയാത്തത്			

(1)	(2)	(3)	(4)
150 ചതുരശ്ര മീറ്ററിനു മുകളിൽ എന്നാൽ	9,000	18,000	36,000
200 ചതുരശ്ര മീറ്ററിൽ കവിയാത്തത്			
200 ചതുരശ്ര മീറ്ററിനു മുകളിൽ എന്നാൽ	18,000	36,000	54,000
250 ചതുരശ്ര മീറ്ററിൽ കവിയാത്തത്			
250 ചതുരശ്ര മീറ്ററിൽ കവിയുന്നത്	18,000 രൂപയും അധികമുള്ള ഓരോ 10 ചതുരശ്ര മീറ്ററിനും 1,800 രൂപ വീതവും	36,000 രൂപയും അധികമുള്ള ഓരോ 10 ചതുരശ്ര മീറ്ററിനും 3,600 രൂപ വീതവും	54,000 രൂപയും അധികമുള്ള ഓരോ 10 ചതുരശ്ര മീറ്ററിനും 4,500 രൂപ വീതവും

7. 1976-ലെ 19-ാം ആക്റ്റിന്റെ ഭേദഗതി.—1976-ലെ കേരള മോട്ടോർ വാഹന നിയമം ചുമത്തൽ ആക്റ്റിലെ (1976-ലെ 19),—

(1) 2-ാം വകുപ്പിൽ,—

(എ) നിലവിലുള്ള (എഎ) ഖണ്ഡം, (എബി) ഖണ്ഡം ആയി പുനരക്കമിടേണ്ടതും, അപ്രകാരം പുനരക്കമിട്ട (എബി) ഖണ്ഡത്തിന് മുമ്പ്, താഴെ പറയുന്ന ഖണ്ഡം ചേർക്കേണ്ടതുമാണ്, അതായത്:—

“(എഎ) “ഇ-പേയ്മെന്റ്” എന്നാൽ ഒരു രജിസ്റ്റർ ചെയ്ത ഉടമയുടെയോ മറ്റേതെങ്കിലും ആളുടെയോ ഏതെങ്കിലും ബാങ്കിലുള്ള അക്കൗണ്ടിൽ നിന്ന് തുക മോട്ടോർ വാഹന വകുപ്പിന്റെ അക്കൗണ്ടിലേക്ക് കൈമാറ്റം ചെയ്യുന്നതു വഴിയോ ക്രെഡിറ്റ്/ഡെബിറ്റ് കാർഡ് ഉപയോഗിക്കുന്നതു വഴിയോ ഇ-പേയ്മെന്റ് ഗേറ്റ് വേ ഉപയോഗിച്ചുള്ള നികുതി അടയ്ക്കൽ എന്നർത്ഥമാകുന്നു”;

(ബി) (ഇ) ഖണ്ഡത്തിനു പകരം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(ഇ) “ക്രയമൂല്യം” എന്നാൽ പർച്ചേസ് ഇൻവോയ്സിൽ കാണിച്ച വാഹനത്തിന്റെ വില എന്നർത്ഥമാകുന്നതും അതിൽ വാഹനങ്ങളിന്മേൽ ചുമത്താവുന്ന മൂല്യവർദ്ധിത നികുതി, സെസ്, കസ്റ്റംസ്/എക്സൈസ് ഡ്യൂട്ടി എന്നിവ ഉൾപ്പെടുന്നതാകുന്നു:

എന്നാൽ ക്രയമൂല്യം കണക്കാക്കുന്നതിനായി രജിസ്റ്റർ ചെയ്ത ഉടമയ്ക്ക് വ്യാപാരി നൽകിയ ഡിസ്കൗണ്ട് അല്ലെങ്കിൽ റിബേറ്റ്, ബിൽ തുകയിൽ നിന്ന് കിഴക്കാൻ പാടുള്ളതല്ല :

എന്നുമാത്രമല്ല മറ്റ് രാജ്യങ്ങളിൽ നിന്ന് ഇറക്കുമതി ചെയ്ത ഒരു വാഹനത്തിന്റെയോ വിലയ്ക്ക് വാങ്ങൽ മുഖേനയല്ലാതെ മറ്റു വിധത്തിൽ ആർജ്ജിച്ചതോ കരസ്ഥമാക്കിയതോ ആയ ഒരു വാഹനം ഉൾപ്പെടെ ഏതെങ്കിലും വാഹനത്തിന്റെ ക്രയമൂല്യം ഇൻവോയ്സ് ലഭ്യമല്ല എന്ന കാരണത്താൽ കണക്കാക്കുവാൻ കഴിയാത്തതിടത്ത്, ക്രയമൂല്യം എന്നത്, അതതു സംഗതി പോലെ, നേരത്തെ രജിസ്റ്റർ ചെയ്തതോ നിർമ്മാതാക്കളുടെ പക്കൽ ലഭ്യമായതോ ആയ സമാനസവിശേഷതകളുള്ള വാഹനങ്ങളുടെ മൂല്യമോ വിലയോ അല്ലെങ്കിൽ കസ്റ്റംസ് ഡ്യൂട്ടി ഈടാക്കുന്ന ആവശ്യത്തിനായി കസ്റ്റംസ് ആന്റ് സെൻട്രൽ എക്സൈസ് വകുപ്പ് നിശ്ചയിച്ച പ്രകാരമുള്ള മൂല്യമോ വിലയോ ആയിരിക്കുന്നതും അതിൽ മോട്ടോർ വാഹനം വാങ്ങിയപ്പോൾ ഈടാക്കിയ, അതതു സംഗതി പോലെ, എക്സൈസ് ഡ്യൂട്ടിയോ കസ്റ്റംസ് ഡ്യൂട്ടിയോ, ഉൾപ്പെടുന്നതാകുന്നു”;

(സി) നിലവിലുള്ള (ഇഇ) ഖണ്ഡം (ഇ, ബി) ഖണ്ഡം ആയി പുനരക്കമീകേണ്ടതും അപ്രകാരം പുനരക്കമിട്ട (ഇബി) ഖണ്ഡത്തിനു മുൻപ് താഴെപ്പറയുന്ന ഖണ്ഡം ചേർക്കേണ്ടതുമാണ്, അതായത്:-

“(ഇഎ) “പുഷ്ബാക്ക് സീറ്റ്” എന്നാൽ യാത്രക്കാരുടെ സൗകര്യത്തിന് അനുസരിച്ച് ബാക്ക് റെസ്റ്റ് ക്രമീകരിക്കാവുന്നതോ ചരിച്ചുവയ്ക്കാവുന്നതോ ആയ സീറ്റ് എന്നർത്ഥമാകുന്നു.”;

(ഡി) (എഫ്) ഖണ്ഡത്തിനുശേഷം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:-

“(എഫ്എ) “സ്ലീപ്പർ ബർത്ത്” എന്നാൽ ഒരു ബർത്ത് അല്ലെങ്കിൽ യാത്രക്കാരുടെ സൗകര്യത്തിനനുസരിച്ച് ഒരു ബർത്ത് ആയി ക്രമീകരിക്കുകയോ പരിവർത്തനപ്പെടുത്തുകയോ ചെയ്യാവുന്ന ഒരു സീറ്റ് എന്നർത്ഥമാകുന്നു.”;

(2) 3-ാം വകുപ്പിൽ,-

(എ) (1)-ാം ഉപവകുപ്പിൽ,-

(i) രണ്ടാം ക്ലിപ്ത നിബന്ധനയ്ക്ക് പകരം താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:-

“എന്നുമാത്രമല്ല, പട്ടികയിലെ 1, 2, 6, 7, (i) (ബി), 7 (i) (സി), 10 (iii), 11 (i) എന്നീ ഇനങ്ങളിൽ പ്രത്യേകം പറഞ്ഞിട്ടുള്ള ഏതെങ്കിലും വിഭാഗങ്ങളിലെ ഒരു പുതിയ മോട്ടോർ വാഹനത്തെ സംബന്ധിച്ച്, വാഹനം ആദ്യമായി രജിസ്റ്റർ ചെയ്യുന്ന സമയത്ത് I-ാം അനുബന്ധത്തിൽ പ്രത്യേകം പറഞ്ഞിട്ടുള്ള നിരക്കിൽ വാഹനം വാങ്ങിയ തീയതി മുതൽ ഒറ്റത്തവണ നികുതി ചുമത്തേണ്ടതും അതിനുശേഷം അങ്ങനെയുള്ള വാഹനത്തിന്റെ രജിസ്ട്രേഷൻ പുതുക്കുന്ന സമയത്ത് അല്ലെങ്കിൽ

നേരത്തെ അടച്ച ലൈഫ് ടൈം നികുതിയുടെ കാലാവധി തീരുന്ന മുറയ്ക്ക് 4-ാം വകുപ്പ് (1)-ാം ഉപവകുപ്പിന്റെ നാലാമത്തെ ക്ലിപ്ത നിബന്ധന പ്രകാരം പട്ടികയിൽ പ്രത്യേകം പറഞ്ഞിട്ടുള്ള നിരക്കിൽ നികുതി ചുമത്തേണ്ടതുമാണ്.”;

(ii) മൂന്നാമത്തെ ക്ലിപ്ത നിബന്ധന വിട്ടുകളയേണ്ടതാണ്;

(iii) നാലാമത്തെ ക്ലിപ്ത നിബന്ധനയ്ക്ക് പകരം താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:-

“എന്നിരുന്നാലും, പട്ടികയിലെ (1)-ാം ഇനത്തിൽ പ്രത്യേകം പറഞ്ഞിട്ടുള്ള പഴയ മോട്ടോർ സൈക്കിളുകൾ, (2)-ാം ഇനത്തിൽ പ്രത്യേകം പറഞ്ഞിട്ടുള്ള പഴയ ത്രിചക്ര വാഹനങ്ങൾ, 11 (i) ഇനത്തിൽ പ്രത്യേകം പറഞ്ഞിട്ടുള്ള പഴയ മോട്ടോർ കാറുകൾ എന്നിവയെ സംബന്ധിച്ച് നികുതി അടച്ച കാലാവധി അവസാനിച്ചതിനുശേഷമുള്ള അഞ്ചുവർഷക്കാലയളവിലേക്ക് മുൻകൂർ നികുതി II-ാം അനുബന്ധത്തിൽ പ്രത്യേകം പറഞ്ഞിട്ടുള്ള നിരക്കിൽ ചുമത്തേണ്ടതും 3 (i) (എ) മുതൽ 3 (i) (ഇ) വരെയും 3 (ii) (എ) മുതൽ 3 (ii) (ഇ) വരെയും ഉള്ള ഇനങ്ങളിൽ പ്രത്യേകം പറഞ്ഞിട്ടുള്ള പുതിയ ചരക്ക് വാഹനങ്ങൾ, 7 (i) (എ) ഇനത്തിൽ പ്രത്യേകം പറഞ്ഞിട്ടുള്ള പുതിയ ആട്ടോറിക്ഷകൾ എന്നിവയ്ക്ക് വാഹനം ആദ്യമായി രജിസ്റ്റർ ചെയ്യുന്ന സമയത്ത് II-ാം അനുബന്ധത്തിൽ പ്രത്യേകം പറഞ്ഞിട്ടുള്ള നിരക്കിൽ അഞ്ചുവർഷക്കാലയളവിലേക്കുള്ള മുൻകൂർ നികുതി ചുമത്തേണ്ടതും അതിനുശേഷം 4-ാം വകുപ്പ് (1)-ാം ഉപവകുപ്പിന്റെ ഏഴാം ക്ലിപ്ത നിബന്ധനയിൽ പ്രത്യേകം പറഞ്ഞിട്ടുള്ള നിരക്കിൽ അഞ്ചുവർഷത്തേക്കോ ഒരു വർഷത്തേക്കോ നികുതി ചുമത്തേണ്ടതുമാണ്”;

(ബി) (5)-ാം ഉപവകുപ്പിൽ, നിലവിലുള്ള ക്ലിപ്ത നിബന്ധനയിൽ, “(9)-ാം ഉപവകുപ്പ് പ്രകാരം” എന്ന വാക്കുകൾക്കും അക്കങ്ങൾക്കും ബ്രാക്കറ്റുകൾക്കും പകരം “(8)-ഉം, (9)-ഉം ഉപവകുപ്പുകൾ പ്രകാരം” എന്ന വാക്കുകളും ബ്രാക്കറ്റുകളും അക്കങ്ങളും ചേർക്കേണ്ടതാണ്;

(3) 4-ാം വകുപ്പിൽ,-

(എ) (1)-ാം ഉപവകുപ്പിൽ,-

(i) നാലാം ക്ലിപ്ത നിബന്ധനയിൽ, “പട്ടികയിലെ 2-ാം ഇനത്തിൽ പ്രത്യേകം പറഞ്ഞിട്ടുള്ള സാധനങ്ങളെയോ അല്ലെങ്കിൽ യാത്രക്കാരെയോ കൊണ്ടു പോകാൻ ഉപയോഗിക്കാത്ത ത്രിചക്ര വാഹനങ്ങളുടെയോ (യന്ത്രശക്തിയാൽ അവ ചലിപ്പിക്കുന്നതിന് ഘടിപ്പിച്ചിട്ടുള്ള ത്രിചക്ര സൈക്കിളുകളും സൈക്കിൾ റിക്ഷകളും ഉൾപ്പെടെ)” എന്ന വാക്കുകൾക്കും ബ്രാക്കറ്റുകൾക്കും അക്കങ്ങൾക്കും ശേഷമുള്ള വാക്കുകൾക്കും അക്കങ്ങൾക്കും പകരം താഴെ പറയുന്ന വാക്കുകളും അക്കങ്ങളും ബ്രാക്കറ്റുകളും ചേർക്കേണ്ടതാണ്, അതായത്:-

“അല്ലെങ്കിൽ പട്ടികയിൽ (3) (i) (എ) മുതൽ 3 (i) (ഇ) വരെയും 3 (ii) (എ) മുതൽ 3 (ii) (ഇ) വരെയുമുള്ള ഇനങ്ങളിൽ പ്രത്യേകം പറഞ്ഞിട്ടുള്ള പുതിയ ചരക്ക് വാഹനങ്ങളുടെയോ 7 (i) (എ) ഇനത്തിൽ പ്രത്യേകം പറഞ്ഞിട്ടുള്ള

പുതിയ ആട്ടോറിക്ഷകളുടെയോ അല്ലെങ്കിൽ 11 (i) ഇനത്തിൽ പ്രത്യേകം പറഞ്ഞിട്ടുള്ള പഴയ മോട്ടോർ കാറുകളുടെയോ രജിസ്റ്റർ ചെയ്ത ഉടമസ്ഥനോ അല്ലെങ്കിൽ അതിന്റെ കൈവശമോ നിയന്ത്രണമോ ഉള്ള ആളോ അത്തരം വാഹനങ്ങളെ സംബന്ധിച്ച് കൊടുക്കേണ്ടതായ അഞ്ചുവർഷത്തേക്കുള്ള മൊത്ത നികുതി മുൻകൂറായി അങ്ങനെ ഉള്ള കാലാവധിയിലേക്കുള്ള ഒരു ലൈസൻസിന്മേൽ അടയ്ക്കേണ്ടതാണ്.”;

(ii) അഞ്ചാം ക്ലിപ്ത നിബന്ധനയ്ക്ക് പകരം താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:-

“എനിരുന്നാലും പട്ടികയിലെ 6-ാം ഇനത്തിൽ പ്രത്യേകം പറഞ്ഞിട്ടുള്ള വ്യക്തിപരമായ ഉപയോഗത്തിനുള്ള സ്വകാര്യ സർവ്വീസ് വാഹനങ്ങളെയോ (ട്രാൻസ്പോർട്ട് വാഹനം അല്ലാത്തത്) അല്ലെങ്കിൽ 10(iii) ഇനത്തിൽ പ്രത്യേകം പറഞ്ഞിട്ടുള്ള നിർമ്മാണോപകരണ വാഹനങ്ങളെയോ സംബന്ധിച്ച് രജിസ്റ്റർ ചെയ്ത ഉടമസ്ഥനോ നികുതി നൽകുവാൻ ബാധ്യസ്ഥനായ ആളോ നിലവിലുള്ള നികുതി കാലാവധി അവസാനിച്ചതിനുശേഷം പട്ടികയിലെ ബന്ധപ്പെട്ട ഇനത്തിന്റെ (3)-ാം കോളത്തിൽ പ്രത്യേകം പറഞ്ഞിട്ടുള്ള നിരക്കിൽ, രണ്ടു വർഷത്തേക്ക് നികുതി മൊത്തമായി അടയ്ക്കേണ്ടതാണ്.”;

(iii) ആറാം ക്ലിപ്ത നിബന്ധനയ്ക്ക് പകരം താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:-

“എനിരുന്നാലും, പട്ടികയിലെ 1, 2, 3 (i) (എ) മുതൽ 3 (i) (ഇ) വരെ, 3 (ii) (എ) മുതൽ 3 (ii) (ഇ) വരെ, 6, 7 (i) (എ) മുതൽ 7 (i) (സി) വരെ, 10 (iii), 11 (i) എന്നീ ഇനങ്ങളിൽ പ്രത്യേകം പറഞ്ഞിട്ടുള്ള, ഒറ്റത്തവണ നികുതി അല്ലെങ്കിൽ മൊത്ത നികുതി അടച്ചിട്ടുള്ള വാഹനങ്ങളെ സംബന്ധിച്ച് രജിസ്റ്റർ ചെയ്ത ഉടമയോ നികുതി നൽകുവാൻ ബാധ്യസ്ഥനായ ഒരാളോ, അങ്ങനെയുള്ള വാഹനത്തിന് അയാൾ നികുതി നൽകിയിട്ടുള്ള കാലയളവിലേക്ക് നികുതിയിലുള്ള ആനുകാലികമായ ഏതെങ്കിലും വർദ്ധനവ് നൽകുവാൻ ബാധ്യസ്ഥനായിരിക്കുന്നതല്ല.”;

(iv) ഏഴാം ക്ലിപ്ത നിബന്ധനയ്ക്ക് പകരം താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:-

“എനിരുന്നാലും പട്ടികയിലെ 3 (i) (എ) മുതൽ 3 (i) (ഇ) വരെയും 3 (ii) (എ) മുതൽ 3 (ii) (ഇ) വരെയുള്ള ഇനങ്ങളിൽ പ്രത്യേകം പറഞ്ഞിട്ടുള്ള ചരക്ക് വാഹനങ്ങളെയും 7 (i) (എ) ഇനത്തിൽ പ്രത്യേകം പറഞ്ഞിട്ടുള്ള ആട്ടോറിക്ഷകളെയും 7 (i) (ബി) ഇനത്തിൽ പ്രത്യേകം പറഞ്ഞിട്ടുള്ള മോട്ടോർ ക്യാബിനെയും 7 (i) (സി) ഇനത്തിൽ പ്രത്യേകം പറഞ്ഞിട്ടുള്ള ടൂറിസ്റ്റ് മോട്ടോർ ക്യാബിനെയും സംബന്ധിച്ച് ഉടമസ്ഥനോ നികുതി നൽകുവാൻ ബാധ്യസ്ഥനായ ആൾക്കോ II-ാം അനുബന്ധത്തിൽ പ്രത്യേകം പറഞ്ഞിട്ടുള്ള നിരക്കിൽ അഞ്ച് വർഷത്തേക്കുള്ള നികുതി മൊത്തമായി അടയ്ക്കുന്നതിനോ പട്ടികയിൽ, യഥാക്രമം, 3 (i) (എ) മുതൽ 3 (i) (ഇ) വരെയും 3 (ii) (എ) മുതൽ 3 (ii) (ഇ) വരെയും

7 (i) (എ) മുതൽ 7 (i) (സി) വരെയും ഉള്ള ഇനങ്ങളിൽ പ്രത്യേകം പറഞ്ഞിട്ടുള്ള നിരക്കിൽ ഒരു വർഷത്തേക്ക് നികുതി അടയ്ക്കുന്നതിനോ ഇച്ഛാനുസരണം തെരഞ്ഞെടുക്കുന്നതിനുള്ള അവകാശം ഉണ്ടായിരിക്കുന്നതാണ്”;

(ബി) (3)-ാം ഉപവകുപ്പിൽ, നിലവിലുള്ള ക്ലിപ്ത നിബന്ധനയ്ക്ക് ശേഷം താഴെപ്പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:-

“എന്നുമാത്രമല്ല, ഈ ഉപവകുപ്പിന്റെ (ബി) ഖണ്ഡം നികുതിയുടെ ഇ-പേയ്മെന്റിന് ബാധകമാകുന്നതല്ല.”;

(5) 11-ാം വകുപ്പിനു പകരം താഴെ പറയുന്ന വകുപ്പ് ചേർക്കേണ്ടതാണ്, അതായത്:-

“11. മോട്ടോർ വാഹനങ്ങൾ പിടിച്ചെടുക്കുന്നതിനും തടഞ്ഞുവയ്ക്കുന്നതിനും വിൽക്കുന്നതിനുമുള്ള അധികാരം.—(1) സർക്കാർ ഇതിലേക്കായി അധികാരപ്പെടുത്തിയ മോട്ടോർ വാഹന വകുപ്പിലെ അസിസ്റ്റന്റ് മോട്ടോർ വെഹിക്കിൾ ഇൻസ്പെക്ടറുടെ പദവിയിൽ താഴെയല്ലാത്ത ഏതെങ്കിലും ഉദ്യോഗസ്ഥനോ അല്ലെങ്കിൽ സബ് ഇൻസ്പെക്ടറുടെ പദവിയിൽ താഴെയല്ലാത്ത ഏതെങ്കിലും പോലീസ് ഉദ്യോഗസ്ഥനോ, നികുതി അടയ്ക്കേണ്ട ഒരു മോട്ടോർ വാഹനം നികുതി അടയ്ക്കാതെ സംസ്ഥാനത്തിനുള്ളിൽ ഉപയോഗിക്കപ്പെടുന്നുവെന്നോ ഉപയോഗത്തിനായി സൂക്ഷിച്ചിട്ടുണ്ടെന്നോ വിശ്വസിക്കുവാൻ കാരണമുണ്ടെങ്കിൽ, ആ വാഹനം പിടിച്ചെടുക്കാവുന്നതും തടഞ്ഞുവയ്ക്കാവുന്നതും നികുതി നൽകിയതിനുള്ള തെളിവ് ഹാജരാക്കുന്നതുവരെ ആ വാഹനത്തിന്റെ ഭദ്രമായ സൂക്ഷിപ്പിന് ആവശ്യമായ ഏർപ്പാടുകൾ ചെയ്യാവുന്നതുമാണ്.

(2) (1)-ാം ഉപവകുപ്പുപ്രകാരം പിടിച്ചെടുക്കുകയും തടഞ്ഞുവയ്ക്കുകയും ചെയ്ത വാഹനം സംബന്ധിച്ച് നൽകേണ്ടതായ നികുതി അങ്ങനെയുള്ള പിടിച്ചെടുക്കലിന്റെയും തടഞ്ഞുവയ്ക്കലിന്റെയും തീയതി മുതൽ 30 ദിവസത്തിനകം നൽകാത്തപക്ഷം ഇതിലേക്കായി സർക്കാർ അധികാരപ്പെടുത്തിയ ഉദ്യോഗസ്ഥൻ രജിസ്റ്റർ ചെയ്ത ഉടമയ്ക്കോ അല്ലെങ്കിൽ അങ്ങനെയുള്ള പിടിച്ചെടുക്കലിനും തടഞ്ഞുവയ്ക്കലിനും തൊട്ടുമുമ്പ് വാഹനത്തിന്റെ കൈവശമോ നിയന്ത്രണമോ ഉണ്ടായിരുന്ന ആൾക്കോ നിർണ്ണയിക്കപ്പെടാവുന്ന അങ്ങനെയുള്ള രീതിയിൽ ഒരു നോട്ടീസ് നൽകാവുന്നതാണ്. അങ്ങനെയുള്ള ആൾ ഫയൽ ചെയ്ത ആക്ഷേപങ്ങൾ, ഏതെങ്കിലും ഉണ്ടെങ്കിൽ, അവ പരിഗണിച്ചതിനുശേഷം, നൽകേണ്ടതായ നികുതി നാളിതുവരെ നൽകിയിട്ടില്ല എന്ന് അധികാരപ്പെടുത്തപ്പെട്ട ഉദ്യോഗസ്ഥന് ബോധ്യപ്പെടുകയാണെങ്കിൽ, അദ്ദേഹം നിർണ്ണയിക്കപ്പെടാവുന്ന അങ്ങനെയുള്ള രീതിയിൽ അങ്ങനെയുള്ള വാഹനത്തിന്റെ വിൽപ്പന വഴി, കിട്ടേണ്ടതായ നികുതി വസുലാക്കേണ്ടതാണ്:

എന്നാൽ വിൽപ്പനയുടെ വിജ്ഞാപനത്തിന്റെ തീയതിക്ക് മുൻപ് ഏതെങ്കിലും സമയത്ത് കിട്ടേണ്ട നികുതി അടയ്ക്കുകയാണെങ്കിൽ അങ്ങനെയുള്ള യാതൊരു വാഹനവും വിൽക്കുവാൻ പാടുള്ളതല്ല.

(3) രജിസ്റ്റർ ചെയ്ത ഉടമസ്ഥനോ വാഹനത്തിന്റെ കൈവശമോ നിയന്ത്രണമോ ഉള്ള ആളോ (2)-ാം ഉപവകുപ്പ് പ്രകാരം നൽകിയ നോട്ടീസിന് ഏതെങ്കിലും ആക്ഷേപം ഉന്നയിച്ചിട്ടില്ലാത്തതിടത്ത്, അധികാരപ്പെടുത്തപ്പെട്ട ഉദ്യോഗസ്ഥൻ (2)-ാം ഉപവകുപ്പിൽ വ്യവസ്ഥ ചെയ്ത പ്രകാരം അങ്ങനെയുള്ള വാഹനത്തിന്റെ വിൽപ്പന നടത്തേണ്ടതാണ്.

(4) (1)-ാം ഉപവകുപ്പ് പ്രകാരം പോലീസ് ഉദ്യോഗസ്ഥൻ പിടിച്ചെടുക്കുകയും തടഞ്ഞുവയ്ക്കുകയും ചെയ്ത വാഹനം സംബന്ധിച്ച് അടയ്ക്കേണ്ടിയിരുന്ന നികുതി അങ്ങനെയുള്ള പിടിച്ചെടുക്കലിന്റെയും തടഞ്ഞുവയ്ക്കലിന്റെയും തീയതി മുതൽ 30 ദിവസത്തിനകം നൽകാത്തതിടത്ത്, ബന്ധപ്പെട്ട പോലീസ് ഉദ്യോഗസ്ഥൻ അങ്ങനെയുള്ള വാഹനം, അതിന്മേലുള്ള ഒരു റിപ്പോർട്ട് സഹിതം, മോട്ടോർ വാഹന വകുപ്പിന് കൈമാറേണ്ടതാണ്. അങ്ങനെയുള്ള റിപ്പോർട്ട് ലഭിച്ചതിനുശേഷം അധികാരപ്പെടുത്തപ്പെട്ട ഉദ്യോഗസ്ഥൻ (2)-ാം ഉപവകുപ്പ് പ്രകാരം അങ്ങനെയുള്ള വാഹനത്തിന്റെ വിൽപ്പന നടത്തേണ്ടതാണ്.”;

(6) 12-ാം വകുപ്പിന് ശേഷം, താഴെ പറയുന്ന വകുപ്പ് ചേർക്കേണ്ടതാണ്, അതായത്:-

“12എ. നികുതി നൽകാതിരുന്നാൽ നികുതിയിൻമേൽ അടയ്ക്കേണ്ടതായ പലിശ.—3-ാം വകുപ്പ് പ്രകാരം നൽകേണ്ടതായ നികുതി ആയത് നൽകുവാൻ നിർണ്ണയിക്കപ്പെട്ട കാലാവധി അവസാനിക്കുന്ന തീയതി മുതൽ ആറ് മാസത്തിനകം നൽകുവാൻ ഏതെങ്കിലും ആൾ വീഴ്ച വരുത്തുകയാണെങ്കിൽ, 12-ാം വകുപ്പ് പ്രകാരം നൽകേണ്ടതായ അധിക നികുതിക്ക് പുറമെ അങ്ങനെയുള്ള നികുതിയിൻമേൽ പ്രതിവർഷം പന്ത്രണ്ട് ശതമാനം നിരക്കിൽ, തുക വസൂലാക്കുന്ന തീയതി വരെ, പലിശ നൽകുവാൻ അയാൾ ബാധ്യസ്ഥനാകുന്നതാണ്:

എന്നാൽ, ഈ വകുപ്പിൻകീഴിൽ നൽകേണ്ടതായ പലിശ, നൽകേണ്ടതായ നികുതി തുകയിൽ കവിയുവാൻ പാടുള്ളതല്ല.”;

(7) പട്ടികയിൽ,-

(എ) ക്രമനമ്പർ 1-നും 2-നും അവയ്ക്കെതിരെ (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം താഴെ പറയുന്ന ക്രമനമ്പരുകളും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:-

- | | |
|---|-------|
| “1. മോട്ടോർ സൈക്കിളുകൾ (യന്ത്രശക്തിയാൽ അവ ചലിപ്പിക്കുന്നതിനുള്ള കുട്ടിച്ചേർക്കലുകളോടു കൂടിയ മോട്ടോർ സ്കൂട്ടറുകളും സൈക്കിളുകളും ഉൾപ്പെടെ) | 45.00 |
| 2. ചരക്കുകളുടെയോ യാത്രക്കാരുടെയോ ഗതാഗതത്തിന് ഉപയോഗിക്കുന്നതല്ലാത്ത ത്രിചക്ര വാഹനം (യന്ത്രശക്തിയാൽ അവ ചലിപ്പിക്കുന്നതിനുള്ള കുട്ടിച്ചേർക്കലുകളോടുകൂടിയ ത്രിചക്ര സൈക്കിളുകളും സൈക്കിൾ റിക്ഷകളും ഉൾപ്പെടെ) | 45.00 |

(ബി) ക്രമനമ്പർ 7-ൽ (i)-ാം ഇനത്തിനും അതിന് താഴെ (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം താഴെ പറയുന്ന ഇനങ്ങളും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:-

“(1) കോൺട്രാക്റ്റ് ക്യാരിയേജ് ആയി മാത്രം ഓടിക്കാൻ അനുവദിക്കപ്പെട്ടിട്ടുള്ള വാഹനങ്ങൾ

(എ) 3-ൽ കുടുതൽ അല്ലാത്ത യാത്രക്കാരെ വഹിച്ചു കൊണ്ടുപോകുന്നവയും (ആട്ടോറിക്ഷ)	125.00
(ബി) 2-ൽ കുടുതൽ എന്നാൽ 6-ൽ അധികമല്ലാത്ത യാത്രക്കാരെ വഹിച്ചുകൊണ്ടുപോകുന്ന ടൂറിസ്റ്റ് മോട്ടോർ ക്യാബുകളല്ലാത്തവയും (മോട്ടോർ ക്യാബ്)	350.00
(സി) ടൂറിസ്റ്റ് മോട്ടോർ ക്യാബുകൾ	425.00
(ഡി) സംസ്ഥാനത്തിനകത്ത് ഓടിക്കാൻ അനുവദിച്ചിട്ടുള്ള വാഹനങ്ങൾ	
(i) 6 യാത്രക്കാരിൽ കുടുതൽ എന്നാൽ 12-ൽ അധികമല്ലാത്ത യാത്രക്കാരെ വഹിച്ചു കൊണ്ടുപോകുന്നതിന് അനുവദിച്ചിട്ടുള്ള സാധാരണ കോൺട്രാക്റ്റ് ക്യാരിയേജ്-ഓരോ യാത്രക്കാരനും	310.00
(ii) 12 യാത്രക്കാരിൽ കുടുതൽ എന്നാൽ 20-ൽ അധികമല്ലാത്ത യാത്രക്കാരെ വഹിച്ചു കൊണ്ടുപോകുന്നതിന് അനുവദിച്ചിട്ടുള്ള സാധാരണ കോൺട്രാക്റ്റ് ക്യാരിയേജ്-ഓരോ യാത്രക്കാരനും	530.00
(iii) 20-ൽ കുടുതൽ യാത്രക്കാരെ വഹിച്ചു കൊണ്ടുപോകുന്നതിന് അനുവദിച്ചിട്ടുള്ള സാധാരണ കോൺട്രാക്റ്റ് ക്യാരിയേജ്-ഓരോ യാത്രക്കാരനും	750.00
(iv) പുഷ്പാക്ക് സീറ്റുകൾ ഘടിപ്പിച്ചിട്ടുള്ളതും 6 യാത്രക്കാരിൽ കുടുതൽ എന്നാൽ 12-ൽ അധികമല്ലാത്ത യാത്രക്കാരെ വഹിച്ചു കൊണ്ടുപോകുന്നതിന് അനുവദിച്ചിട്ടുള്ള തുമായ കോൺട്രാക്റ്റ് ക്യാരിയേജ്-ഓരോ യാത്രക്കാരനും	500.00

- (v) പുഷ്പാക്ക് സീറ്റുകൾ ഘടിപ്പിച്ചിട്ടുള്ളതും 750.00
12 യാത്രക്കാരിൽ കൂടുതൽ എന്നാൽ 20-ൽ
അധികമല്ലാത്ത യാത്രക്കാരെ വഹിച്ചു
കൊണ്ടുപോകുന്നതിന് അനുവദിച്ചിട്ടുള്ളതു
മായ കോൺട്രാക്റ്റ് ക്യാരിയേജ്-ഓരോ
യാത്രക്കാരനും
- (vi) പുഷ്പാക്ക് സീറ്റുകൾ ഘടിപ്പിച്ചിട്ടുള്ളതും 1000.00
20-ൽ കൂടുതൽ യാത്രക്കാരെ വഹിച്ചു
കൊണ്ടുപോകുന്നതിന് അനുവദിച്ചിട്ടുള്ള
തുമായ കോൺട്രാക്റ്റ് ക്യാരിയേജ്-ഓരോ
യാത്രക്കാരനും
- (vii) സ്ലീപ്പർ ബർത്തുകൾ ഘടിപ്പിച്ചിട്ടുള്ളതും 1000.00
6 യാത്രക്കാരിൽ കൂടുതൽ എന്നാൽ 12-ൽ
അധികമല്ലാത്ത യാത്രക്കാരെ വഹിച്ചു
കൊണ്ടുപോകുന്നതിന് അനുവദിച്ചിട്ടുള്ളതു
മായ കോൺട്രാക്റ്റ് ക്യാരിയേജ്-ഓരോ
യാത്രക്കാരനും
- (viii) സ്ലീപ്പർ ബർത്തുകൾ ഘടിപ്പിച്ചിട്ടുള്ളതും 1500.00
12 യാത്രക്കാരിൽ കൂടുതൽ എന്നാൽ 20-ൽ
അധികമല്ലാത്ത യാത്രക്കാരെ വഹിച്ചു
കൊണ്ടുപോകുന്നതിന് അനുവദിച്ചിട്ടുള്ള
തുമായ കോൺട്രാക്റ്റ് ക്യാരിയേജ്-ഓരോ
യാത്രക്കാരനും
- (ix) സ്ലീപ്പർ ബർത്തുകൾ ഘടിപ്പിച്ചിട്ടുള്ളതും 2000.00
20-ൽ കൂടുതൽ യാത്രക്കാരെ വഹിച്ചു
കൊണ്ടുപോകുന്നതിന് അനുവദിച്ചിട്ടുള്ളതു
മായ കോൺട്രാക്റ്റ് ക്യാരിയേജ്-ഓരോ
യാത്രക്കാരനും
- (ഇ) കേരളത്തിൽ രജിസ്റ്റർ ചെയ്തതും 1988-ലെ മോട്ടോർ വാഹന
ആക്റ്റിലെ (1988-ലെ 59-ാം കേന്ദ്ര ആക്റ്റ്) 88-ാം വകുപ്പിന്റെ
(9)-ാം ഉപവകുപ്പ് പ്രകാരം പെർമിറ്റ് വാങ്ങിയതിനുശേഷം
അന്തർ സംസ്ഥാനതലത്തിൽ ഓടിക്കുന്നതുമായ വാഹനങ്ങൾ
- (i) 6-ൽ കൂടുതൽ യാത്രക്കാരെ വഹിച്ചു 1540.00
കൊണ്ടുപോകുന്നതിന് അനുവദിച്ചിട്ടുള്ള
സാധാരണ കോൺട്രാക്റ്റ് ക്യാരിയേജ്-ഓരോ
യാത്രക്കാരനും

(ii) പുഷ്പാക്ക് സീറ്റുകളുള്ളതും 6-ൽ കൂടുതൽ 2000.00
യാത്രക്കാരെ വഹിച്ചുകൊണ്ടുപോകുന്നതിന്
അനുവദിച്ചിട്ടുള്ളതുമായ കോൺട്രാക്റ്റ്
ക്യാരിയേജ്-ഓരോ യാത്രക്കാരനും

(iii) സ്ലീപ്പർ ബർത്തുകളുള്ളതും 6-ൽ കൂടുതൽ 3000.00
യാത്രക്കാരെ വഹിച്ചുകൊണ്ടുപോകുന്നതിന്
അനുവദിച്ചിട്ടുള്ളതുമായ കോൺട്രാക്റ്റ്
ക്യാരിയേജ്-ഓരോ യാത്രക്കാരനും

(എഫ്) അന്യ സംസ്ഥാനങ്ങളിൽ രജിസ്റ്റർ ചെയ്തതും 1988-ലെ
മോട്ടോർ വാഹന ആക്റ്റിലെ (1988-ലെ 59-ാം കേന്ദ്ര ആക്റ്റ്)
88-ാം വകുപ്പിന്റെ (8)-ഉം (9)-ഉം ഉപവകുപ്പുകൾ പ്രകാരം പെർമിറ്റ്
വാങ്ങിയതിനുശേഷം കേരളത്തിൽ പ്രവേശിക്കുന്നതുമായ
വാഹനങ്ങൾ-

(i) 6-ൽ കൂടുതൽ യാത്രക്കാരെ വഹിച്ചു 4000.00
കൊണ്ടുപോകുന്നതിന് അനുവദിച്ചിട്ടുള്ള
സാധാരണ കോൺട്രാക്റ്റ് ക്യാരിയേജ്-ഓരോ
യാത്രക്കാരനും

(ii) പുഷ്പാക്ക് സീറ്റുകളുള്ളതും 6-ൽ കൂടുതൽ 6000.00
യാത്രക്കാരെ വഹിച്ചുകൊണ്ടുപോകുന്നതിന്
അനുവദിച്ചിട്ടുള്ളതുമായ കോൺട്രാക്റ്റ്
ക്യാരിയേജുകൾ-ഓരോ യാത്രക്കാരനും

(iii) സ്ലീപ്പർ ബർത്തുകളുള്ളതും 6-ൽ കൂടുതൽ 7000.00
യാത്രക്കാരെ വഹിച്ചുകൊണ്ടുപോകുന്നതിന്
അനുവദിച്ചിട്ടുള്ളതുമായ കോൺട്രാക്റ്റ്
ക്യാരിയേജുകൾ-ഓരോ യാത്രക്കാരനും

(ii) കോൺട്രാക്റ്റ് ക്യാരിയേജുകളായി ഓടിക്കാൻ അനുവദിച്ചിട്ടുള്ളതും
വിദ്യാഭ്യാസ സ്ഥാപനത്തിന്റെ ബസ് ആയി മാത്രം ഉപയോഗിക്കപ്പെടുന്നതുമായ
മോട്ടോർ വാഹനങ്ങൾ

(എ) ഡ്രൈവറുടേത് ഉൾപ്പെടെ 20 അല്ലെങ്കിൽ അതിൽ 500.00
കുറവ് സീറ്റുകളുള്ള വാഹനങ്ങൾ

(ബി) 20-ൽ കൂടുതൽ സീറ്റുകളുള്ള വാഹനങ്ങൾ 1000.00”;

(സി) ക്രമനമ്പർ 11-ൽ (ii)-ാം ഇനത്തിനും അതിനെതിരെ (2)-ഉം
(3)-ഉം കോളങ്ങളിലെ ഉൾക്കുറിപ്പുകൾക്കും ശേഷം, താഴെ പറയുന്ന ഇനവും
ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:-

“(iii) കാരവൻ/ക്യാമ്പിങ് ട്രെയിലർ-തറ 1000.00.”;
വിസ്തീർണ്ണത്തിന്റെ ഓരോ ചതുരശ്ര
മീറ്ററിനും അല്ലെങ്കിൽ അതിന്റെ
ഭാഗത്തിനും

(ഡി) ക്രമനമ്പർ 13-ൽ “1. വിദ്യാഭ്യാസ സ്ഥാപനത്തിന്റെ ബസ്” എന്ന ഇനത്തിനും അതിനെതിരെ (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം, താഴെ പറയുന്ന ഇനവും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“(1) ജനറേറ്റർ വാൻ/കമ്പ്രസർ/റിൾ

(എ) ലൈറ്റ് മോട്ടോർ വെഹിക്കിൾ	1000.00
(ബി) മീഡിയം മോട്ടോർ വെഹിക്കിൾ	1500.00
(സി) ഹെവി മോട്ടോർ വെഹിക്കിൾ	2000.00”;

(ഡിഎ) പട്ടികയ്ക്കുള്ള ക്ലിപ്ത നിബന്ധനയിൽ, (6)-ാം ഖണ്ഡികയ്ക്കുശേഷം താഴെപ്പറയുന്ന ഖണ്ഡിക ചേർക്കേണ്ടതാണ്, അതായത്:—

“(7) സാധാരണ സീറ്റുകളും പുഷ്ബാക്ക് സീറ്റുകളും സ്ലീപ്പർ ബർത്തുകളും ഉള്ള കോൺട്രാക്ട് ക്യാരിയേജുകളുടെ സംഗതിയിൽ, വാഹനത്തിനുള്ള നികുതി ഒരോ തരത്തിലുമുള്ള സീറ്റുകളുടെ യഥാർത്ഥ എണ്ണത്തിന്റെ അടിസ്ഥാനത്തിൽ പട്ടികയിൽ പറഞ്ഞിട്ടുള്ള നിരക്കിൽ ഈടാക്കേണ്ടതാണ്.”;

(ഇ) അനുബന്ധം I-ൽ,—

(i) ക്രമനമ്പർ എയ്ക്കും അതിനുതാഴെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം, താഴെ പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“എ ചരക്കുകളുടെയോ യാത്രക്കാരുടെയോ ഗതാഗതത്തിന് ഉപയോഗിക്കുന്നതല്ലാത്ത പുതിയ മോട്ടോർ സൈക്കിളുകളും (മോട്ടോർ സ്കൂട്ടറുകളും യന്ത്രശക്തിയിൽ അത് ചലിപ്പിക്കുന്നതിനുള്ള കുട്ടിച്ചേർക്കലുകളോടുകൂടിയ സൈക്കിളുകളും ഉൾപ്പെടെ) ത്രിചക്ര വാഹനങ്ങളും (ട്രൈ സൈക്കിളുകളും യന്ത്രശക്തിയിൽ അത് ചലിപ്പിക്കുന്നതിനുള്ള കുട്ടിച്ചേർക്കലുകളോടുകൂടിയ സൈക്കിൾ റിക്ഷകളും ഉൾപ്പെടെ) വ്യക്തിപരമായ ഉപയോഗത്തിനുള്ള സ്വകാര്യ സർവ്വീസ് വാഹനവും (എൻ.റ്റി.വി.), മോട്ടോർ കാറുകളും മോട്ടോർ ക്യാബുകളും ടൂറിസ്റ്റ് മോട്ടോർ ക്യാബുകളും നിർമ്മാണോപകരണ വാഹനങ്ങളും

1. ക്രയമൂല്യം ഒരു ലക്ഷം രൂപ വരെയുള്ള മോട്ടോർ സൈക്കിളുകളും (മോട്ടോർ സ്കൂട്ടറുകളും യന്ത്രശക്തിയാൽ അത് ചലിപ്പിക്കുന്നതിനുള്ള കുട്ടിച്ചേർക്കലുകളോടുകൂടിയ സൈക്കിളുകളും ഉൾപ്പെടെ) സൈഡ് കാറോടു കൂടിയതോ അല്ലാത്തതോ അല്ലെങ്കിൽ ട്രയിലറിൽ ഘടിപ്പിച്ചിരിക്കുന്നതോ ആയ എല്ലാത്തരത്തിലുമുള്ള ബൈസൈക്കിളുകളും	വാഹനത്തിന്റെ ക്രയമൂല്യത്തിന്റെ 6%
---	-----------------------------------

2. ക്രയമൂല്യം ഒരു ലക്ഷം രൂപയിൽ കൂടുതലുള്ള മോട്ടോർ സൈക്കിളുകളും (മോട്ടോർ സ്കൂട്ടറുകളും യന്ത്രശക്തിയാൽ അത് ചലിപ്പിക്കുന്നതിനുള്ള കുട്ടിച്ചേർക്കലുകളോടുകൂടിയ സൈക്കിളുകളും ഉൾപ്പെടെ) സൈഡ് കാറോടു കൂടിയതോ അല്ലാത്തതോ അല്ലെങ്കിൽ ട്രയിലറിൽ ഘടിപ്പിച്ചിരിക്കുന്നതോ ആയ എല്ലാത്തരത്തിലുമുള്ള ബൈസൈക്കിളുകളും വാഹനത്തിന്റെ ക്രയമൂല്യത്തിന്റെ 8%
3. ചരക്കുകളുടെയോ യാത്രക്കാരുടെയോ ഗതാഗതത്തിന് ഉപയോഗിക്കുന്നതല്ലാത്ത ത്രിചക്രവാഹനങ്ങൾ (ട്രൈ സൈക്കിളുകളും യന്ത്രശക്തിയാൽ അത് ചലിപ്പിക്കുന്നതിനുള്ള കുട്ടിച്ചേർക്കലുകളോടുകൂടിയ സൈക്കിൾ റിക്ഷകളും ഉൾപ്പെടെ) വാഹനത്തിന്റെ ക്രയമൂല്യത്തിന്റെ 6%
4. ക്രയമൂല്യം 5 ലക്ഷം രൂപ വരെയുള്ള വ്യക്തിപരമായ ഉപയോഗത്തിനുള്ള മോട്ടോർ കാറുകളും സ്വകാര്യ സർവ്വീസ് വാഹനങ്ങളും (എൻ.റ്റി.വി.) വാഹനത്തിന്റെ ക്രയമൂല്യത്തിന്റെ 6%
5. ക്രയമൂല്യം 5 ലക്ഷം രൂപയിൽ കൂടുതലും 10 ലക്ഷം രൂപ വരെയുമുള്ള വ്യക്തിപരമായ ഉപയോഗത്തിനുള്ള മോട്ടോർ കാറുകളും സ്വകാര്യ സർവ്വീസ് വാഹനങ്ങളും (എൻ.റ്റി.വി.) വാഹനത്തിന്റെ ക്രയമൂല്യത്തിന്റെ 8%
6. ക്രയമൂല്യം 10 ലക്ഷം രൂപയിൽ കൂടുതലും 15 ലക്ഷം രൂപ വരെയുമുള്ള വ്യക്തിപരമായ ഉപയോഗത്തിനുള്ള മോട്ടോർ കാറുകളും സ്വകാര്യ സർവ്വീസ് വാഹനങ്ങളും (എൻ.റ്റി.വി.) വാഹനത്തിന്റെ ക്രയമൂല്യത്തിന്റെ 10%
7. ക്രയമൂല്യം 15 ലക്ഷം രൂപയിൽ കൂടുതലുള്ള വ്യക്തിപരമായ ഉപയോഗത്തിനുള്ള മോട്ടോർ കാറുകളും സ്വകാര്യ സർവ്വീസ് വാഹനങ്ങളും (എൻ.റ്റി.വി.) വാഹനത്തിന്റെ ക്രയമൂല്യത്തിന്റെ 15%
8. 1500 ക്യൂബിക് കപ്പാസിറ്റിക്ക് താഴെയുള്ള മോട്ടോർ ക്യാബുകൾ വാഹനത്തിന്റെ ക്രയമൂല്യത്തിന്റെ 6%

- | | | |
|-----|---|--|
| 9. | 1500 ക്യൂബിക് കപ്പാസിറ്റിക്ക് താഴെയും ക്രയമൂല്യം 10 ലക്ഷം രൂപ വരെയും ഉള്ള ടൂറിസ്റ്റ് മോട്ടോർ ക്യാബുകൾ | വാഹന
ത്തിന്റെ
ക്രയമൂല്യ
ത്തിന്റെ
6% |
| 10. | 1500 ക്യൂബിക് കപ്പാസിറ്റിക്ക് താഴെയും ക്രയമൂല്യം 10 ലക്ഷം രൂപയ്ക്ക് മുകളിലുമുള്ള ടൂറിസ്റ്റ് മോട്ടോർ ക്യാബുകൾ | വാഹന
ത്തിന്റെ
ക്രയമൂല്യ
ത്തിന്റെ
10% |
| 11. | 1500-ഉം അതിനുമുകളിലും ക്യൂബിക് കപ്പാസിറ്റി യുള്ളതും ക്രയമൂല്യം 15 ലക്ഷം രൂപ വരെയുള്ള തുമായ മോട്ടോർ ക്യാബുകളും ടൂറിസ്റ്റ് മോട്ടോർ ക്യാബുകളും | വാഹന
ത്തിന്റെ
ക്രയമൂല്യ
ത്തിന്റെ
10% |
| 12. | 1500-ഉം അതിനുമുകളിലും ക്യൂബിക് കപ്പാസിറ്റി യുള്ളതും ക്രയമൂല്യം 15 ലക്ഷം രൂപയ്ക്ക് മുകളിലുള്ളതുമായ മോട്ടോർ ക്യാബുകളും ടൂറിസ്റ്റ് മോട്ടോർ ക്യാബുകളും | വാഹന
ത്തിന്റെ
ക്രയമൂല്യ
ത്തിന്റെ
15% |
| 13. | എക്സ്കവേറ്ററുകൾ, ലോഡറുകൾ, ബാക്ക് ഹോ, കോംപാക്ടർ റോളറുകൾ, റോഡ് റോളറുകൾ, ഡമ്പറുകൾ, മോട്ടോർ ഗ്രേഡറുകൾ, മൊബൈൽ ക്രയിനുകൾ, ഡോസറുകൾ, ഫോർക്ക് ലിഫ്റ്റ് ട്രക്കുകൾ, സെൽഫ് ലോഡിംഗ് കോൺക്രീറ്റ് മിക്സറുകൾ എന്നിവ പോലെയുള്ള നിർമ്മാണോ പകരണ വാഹനങ്ങൾ | വാഹന
ത്തിന്റെ
ക്രയമൂല്യ
ത്തിന്റെ
6% |

(ii) ക്രമനമ്പർ ഡിയ്ക്കും അതിനെതിരെ (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെ പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:-

“ഇ 2014 ഏപ്രിൽ 1-നോ അതിനുശേഷമോ ആദ്യമായി മറ്റ് സംസ്ഥാനത്ത് രജിസ്റ്റർ ചെയ്യുകയും കേരള സംസ്ഥാനത്തേക്ക് സ്ഥലം മാറ്റി കൊണ്ടുവരികയും ചെയ്തിട്ടുള്ള മോട്ടോർ ക്യാബുകളും ടൂറിസ്റ്റ് മോട്ടോർ ക്യാബുകളും

എഫ് 2014 ഏപ്രിൽ 1-നോ അതിനുശേഷമോ രജിസ്റ്റർ ചെയ്തതും ഗതാഗതത്തിനുള്ളതല്ലാത്ത വാഹന വിഭാഗത്തിൽ നിന്ന് പുനഃതരം തിരിച്ചതും ആയ മോട്ടോർ ക്യാബുകളും ടൂറിസ്റ്റ് മോട്ടോർ ക്യാബുകളും

(എഫ്) അനുബന്ധം II-ന് പകരം താഴെ പറയുന്ന അനുബന്ധം ചേർക്കേണ്ടതാണ്, അതായത്:-

“അനുബന്ധം II

മൊത്തം നികുതി

[3(1), 4(1) എന്നീ വകുപ്പുകളുടെ ക്ലിപ്ത നിബന്ധനകൾ കാണുക]

ക്രമനമ്പർ	വാഹനത്തിന്റെ വിഭാഗം	5 വർഷത്തേക്കുള്ള നികുതി നിരക്ക് (രൂപയിൽ)
(1)	(2)	(3)
<u>എ</u>	പഴയ മോട്ടോർ സൈക്കിളുകളും (യന്ത്രശക്തിയാൽ അവ ചലിപ്പിക്കുന്നതിനുള്ള കുട്ടിച്ചേർക്കലുകളോടു കൂടിയ മോട്ടോർ സ്കൂട്ടറുകളും സൈക്കിളുകളും ഉൾപ്പെടെ) സൈഡ് കാറോടുകൂടിയതോ അല്ലാത്തതോ അല്ലെങ്കിൽ ട്രയിലറിൽ ഘടിപ്പിച്ചിരിക്കുന്നതോ ആയ എല്ലാത്തരത്തിലുമുള്ള ബൈസൈക്കിളുകളും	900
<u>ബി</u>	ചരക്കുകളുടെയോ യാത്രക്കാരുടെയോ ഗതാഗതത്തിന് ഉപയോഗിക്കുന്നതല്ലാത്ത ത്രിചക്രവാഹനങ്ങൾ (ടെഡ് സൈക്കിളുകളും യന്ത്രശക്തിയാൽ അത് ചലിപ്പിക്കുന്നതിനുള്ള കുട്ടിച്ചേർക്കലുകളോടുകൂടിയ സൈക്കിൾ റിക്ഷകളും ഉൾപ്പെടെ)	900
<u>സി</u>	പുതിയ ആട്ടോറിക്ഷകളും 2010 ഏപ്രിൽ 1-നോ അതിനുശേഷമോ മറ്റ് സംസ്ഥാനങ്ങളിൽ രജിസ്റ്റർ ചെയ്യുകയും കേരള സംസ്ഥാനത്തേക്ക് കൊണ്ടുവരികയും ചെയ്തിട്ടുള്ള ആട്ടോറിക്ഷകളും	2000
<u>ഡി</u>	മോട്ടോർ ക്യാബുകൾ	7000
<u>ഇ</u>	ടൂറിസ്റ്റ് മോട്ടോർ ക്യാബുകൾ	8500
<u>എഫ്</u>	ലോഡ് കൂടാതെയുള്ള ഭാരം (യു.എൽ.ഡബ്ല്യു.) 750 കിലോഗ്രാമിൽ കവിയാത്ത മോട്ടോർ കാറുകൾ	6400
<u>ജി</u>	ലോഡ് കൂടാതെയുള്ള ഭാരം (യു.എൽ.ഡബ്ല്യു.) 750 കിലോഗ്രാമിൽ കവിഞ്ഞതും എന്നാൽ 1500 കിലോഗ്രാമിൽ കവിയാത്തതുമായ മോട്ടോർ കാറുകൾ	8600
<u>എച്ച്</u>	ലോഡ് കൂടാതെയുള്ള ഭാരം (യു.എൽ.ഡബ്ല്യു.) 1500 കിലോഗ്രാമിൽ കൂടുതലുള്ള മോട്ടോർ കാറുകൾ	10600

(1)	(2)	(3)
ഐ	മൊത്തം വാഹന ഭാരം (ജി.വി.ഡബ്ല്യു.) 3000 കിലോഗ്രാം വരെയുള്ള ഗുഡ്സ് ക്യാരിയേജുകൾ	
(i)	300 കിലോഗ്രാമിൽ കവിയാത്ത മോട്ടോർ സൈക്കിൾ ട്രക്കുകൾ	2700
(ii)	മൊത്തം വാഹന ഭാരം (ജി.വി.ഡബ്ല്യു.) 1000 കിലോഗ്രാമിൽ കവിയാത്ത ഗുഡ്സ് ക്യാരിയേജുകൾ	4400
(iii)	മൊത്തം വാഹന ഭാരം (ജി.വി.ഡബ്ല്യു.) 1000 കിലോഗ്രാമിൽ കവിയുന്നതും എന്നാൽ 1500 കിലോഗ്രാമിൽ കവിയാത്തതുമായ ഗുഡ്സ് ക്യാരിയേജുകൾ	8400
(iv)	മൊത്തം വാഹന ഭാരം (ജി.വി.ഡബ്ല്യു.) 1500 കിലോഗ്രാമിൽ കവിയുന്നതും എന്നാൽ 2000 കിലോഗ്രാമിൽ കവിയാത്തതുമായ ഗുഡ്സ് ക്യാരിയേജുകൾ	11000
(v)	മൊത്തം വാഹന ഭാരം (ജി.വി.ഡബ്ല്യു.) 2000 കിലോഗ്രാമിൽ കവിയുന്നതും എന്നാൽ 3000 കിലോഗ്രാമിൽ കവിയാത്തതുമായ ഗുഡ്സ് ക്യാരിയേജുകൾ	14100.”.

8. 1976-ലെ 32-ാം ആക്റ്റിന്റെ ഭേദഗതി.—1976-ലെ കേരള ആഡംഭരങ്ങളിന്മേലുള്ള നികുതി ആക്റ്റിൽ (1976-ലെ 32),—

(1) 2-ാം വകുപ്പിൽ, (ഐ)—ഖണ്ഡത്തിനുശേഷം താഴെ പറയുന്ന ഖണ്ഡം ചേർക്കേണ്ടതാണ്, അതായത്:—

(ഐഎ) “സർവ്വീസ്ഡ് അപ്പാർട്ട്മെന്റ്” എന്നാൽ ഹോട്ടൽ താമസത്തിന് പകരമായി ധനപരമായ പ്രതിഫലത്തിന്, അതിഥികളുടെ ഹ്രസ്വകാല താമസത്തിന് ലഭ്യമാകുന്നതും ദൈനംദിന ഉപയോഗത്തിനുള്ള സൗകര്യങ്ങളും സേവനങ്ങളും നൽകുന്നതുമായ ഒരു സജ്ജീകരിച്ച അപ്പാർട്ട്മെന്റ് എന്നർത്ഥമാകുന്നു.”;

(2) 4-ാം വകുപ്പിൽ,—

(എ) (1)-ാം ഉപവകുപ്പിൽ, (ii)-ാം ഇനത്തിനുശേഷം താഴെ പറയുന്ന ഇനം ചേർക്കേണ്ടതാണ്, അതായത്:—

“(iiഎ) ഒരു സർവ്വീസ്ഡ് അപ്പാർട്ട്മെന്റിലും”;

(ബി) (2)-ാം ഉപവകുപ്പിൽ,—

(i) (എ) ഖണ്ഡത്തിൽ, രണ്ടാം ക്ലിപ്ത നിബന്ധനയ്ക്ക് ശേഷം, താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:-

“എന്നിരുന്നാലും, ഓരോ വർഷവും ജൂൺ, ജൂലൈ, ആഗസ്റ്റ് എന്നീ മാസങ്ങളിൽ നൽകുന്ന താമസ സൗകര്യത്തിനും മറ്റു സൗകര്യങ്ങൾക്കും സേവനങ്ങൾക്കും ഉള്ള ചാർജ്ജുകൾക്ക് (i)- ഉം (ii)- ഉം ഇനങ്ങളിൽ പരാമർശിച്ചിട്ടുള്ള നികുതി നിരക്ക് അഞ്ച് ശതമാനമായിരിക്കേണ്ടതാണ്.”;

(ii) (സി) ഖണ്ഡത്തിന്, താഴെ പറയുന്ന ക്ലിപ്ത നിബന്ധനകൾ ചേർക്കേണ്ടതാണ്, അതായത്:-

“എന്നാൽ താമസ സൗകര്യത്തിനുള്ള ചാർജ്ജിനോടൊപ്പം ഉടമയ്ക്ക് നൽകിയ ഏതൊരു തുകയും, ഏത് പേരിനാൽ അറിയപ്പെട്ടാലും, ഈ ഖണ്ഡത്തിൻകീഴിൽ നികുതി ചുമത്തുന്നതിൽ നിന്ന് ഒഴിവാക്കപ്പെടുന്നതല്ല:

എന്നു മാത്രമല്ല, കേരള സർക്കാരിന്റെ വിനോദസഞ്ചാര വകുപ്പ് ഈ ആവശ്യത്തിലേക്കായി ആവിഷ്കരിച്ചിട്ടുള്ള പദ്ധതി പ്രകാരം അംഗീകരിച്ചിട്ടുള്ള ദേശീയ, അന്തർദ്ദേശീയ കൺവെൻഷനുകൾ, സെമിനാറുകൾ, പ്രദർശനങ്ങൾ എന്നിവയെ സംബന്ധിച്ച് (iii)-ാം ഇനത്തിൽ പരാമർശിച്ചിട്ടുള്ള നികുതി നിരക്ക് പത്ത് ശതമാനമായിരിക്കുന്നതാണ്. അങ്ങനെയുള്ള അംഗീകാരം അങ്ങനെയുള്ള പദ്ധതിയിൽ പ്രത്യേകം പറഞ്ഞിട്ടുള്ള മാതൃകയിൽ, ഈ ആക്റ്റിൻകീഴിൽ ഫയൽ ചെയ്യുന്ന റിട്ടേണുകളോടൊപ്പം അസസ്സിംഗ് അതോറിറ്റി മുൻപാകെ ഫയൽ ചെയ്യേണ്ടതാണ്.”;

(iii) (സി) ഖണ്ഡത്തിന്, ശേഷം താഴെ പറയുന്ന ഖണ്ഡം ചേർക്കേണ്ടതാണ്, അതായത്:-

“(ഡി) സർവ്വീസ്ഡ് അപ്പാർട്ട്മെന്റുകൾ സംബന്ധിച്ച്, താമസ സൗകര്യത്തിനും ഏർപ്പെടുത്തിയിട്ടുള്ള മറ്റു സൗകര്യങ്ങൾക്കും സേവനങ്ങൾക്കും പന്ത്രണ്ടര ശതമാനം നിരക്കിൽ.”;

(3) 4 എഫ് വകുപ്പിന് ശേഷം, താഴെ പറയുന്ന ഇനം ചേർക്കേണ്ടതാണ്, അതായത്:-

“4 ജി. സർവ്വീസ്ഡ് അപ്പാർട്ട്മെന്റുകളുടെ രജിസ്ട്രേഷൻ.—ഒരു ജില്ലയിലെ ഒരു സർവ്വീസ്ഡ് അപ്പാർട്ട്മെന്റിന്റെ ഓരോ ഉടമയും അപ്പാർട്ട്മെന്റ് ഒന്നിന് ആയിരം രൂപയുടെ രജിസ്ട്രേഷൻ ഫീയോടൊപ്പം അയാളുടെ സർവ്വീസ്ഡ് അപ്പാർട്ട്മെന്റ് ഈ ആക്റ്റ് പ്രകാരമുള്ള അതോറിറ്റിയിൽ രജിസ്റ്റർ ചെയ്തിരിക്കേണ്ടതാണ്. ഹോട്ടലുകളുടെ രജിസ്ട്രേഷൻ സംബന്ധിച്ച മറ്റ് നടപടിക്രമങ്ങൾ ഈ സംഗതിയിൽ ബാധകമാകുന്നതാണ്. രജിസ്ട്രേഷൻ ഒരു വർഷക്കാലത്തേക്കായിരിക്കുന്നതും വർഷംതോറും പുതുക്കേണ്ടതുമാണ്”.

9. 1991-ലെ 15-ാം ആക്റ്റിന്റെ ഭേദഗതി.—1991-ലെ കേരള കാർഷികാദായ നികുതി ആക്റ്റിൽ (1991-ലെ 15), 37 സി വകുപ്പിൽ,-

(1) (3)-ാം ഉപവകുപ്പിൽ, “2010 ഡിസംബർ 31-ാം തീയതിക്ക് മുൻപ്” എന്ന വാക്കുകൾക്കും അക്കങ്ങൾക്കും പകരം “2014 ആഗസ്റ്റ് 31-ാം തീയതിക്ക് മുൻപ്” എന്ന വാക്കുകളും അക്കങ്ങളും ചേർക്കേണ്ടതാണ്;

(2) 4-ാം ഉപവകുപ്പിൽ,—

(എ) “2010 ഡിസംബർ 31-ാം തീയതിയോ” എന്ന വാക്കുകൾക്കും അക്കങ്ങൾക്കും പകരം “2014 ആഗസ്റ്റ് 31-ാം തീയതിയോ” എന്ന വാക്കുകളും അക്കങ്ങളും ചേർക്കേണ്ടതാണ്;

(ബി) ക്ലിപ്ത നിബന്ധന വിട്ടുകളയേണ്ടതാണ്.

10. 2004-ലെ 30-ാം ആക്റ്റിന്റെ ഭേദഗതി.—2003-ലെ കേരള മൂല്യവർദ്ധിത നികുതി ആക്റ്റിൽ (2004-ലെ 30),—

(1) 4-ാം വകുപ്പിൽ, 4-ാം ഉപവകുപ്പിൽ, (iii)-ാം ഖണ്ഡത്തിനുശേഷം താഴെ പറയുന്ന ഖണ്ഡങ്ങൾ ചേർക്കേണ്ടതാണ്, അതായത്:—

“(iv) അപ്പീലിൽ തർക്കവിഷയമായിട്ടുള്ള നികുതി തുക അല്ലെങ്കിൽ പിഴ അൻപതിനായിരം രൂപ കവിയാതിരിക്കുകയും അപ്പീൽ ഏത് നികുതി നിർണ്ണയ ഉത്തരവിന് അല്ലെങ്കിൽ പിഴ ചുമത്തിക്കൊണ്ടുള്ള ഉത്തരവിനെതിരെയെന്നോ നൽകിയിട്ടുള്ളത്, അത് പുറപ്പെടുവിച്ചിരിക്കുന്നത് ഒരു വാണിജ്യ നികുതി ഉദ്യോഗസ്ഥന്റെ പദവിയിലോ അതിനു താഴെയുള്ള പദവിയിലോ ഉള്ള ഒരു ഉദ്യോഗസ്ഥനായിരിക്കുകയും ചെയ്യുന്നിടത്ത്, ചെയർമാൻ അല്ലെങ്കിൽ അദ്ദേഹം നാമനിർദ്ദേശം ചെയ്യുന്ന അപ്പലേറ്റ് ട്രിബ്യൂണലിലെ മറ്റേതെങ്കിലും ഒരു അംഗത്തിന്, ഒറ്റയ്ക്ക് ഇരുന്നുകൊണ്ട്, ഏതെങ്കിലും കേസ് തീർപ്പാക്കാവുന്നതാണ്.

(v) അപ്പീലിൽ തർക്കവിഷയമായിട്ടുള്ള നികുതി തുക അല്ലെങ്കിൽ പിഴ അഞ്ച് ലക്ഷം രൂപയിൽ കവിയാതിടത്ത് ചെയർമാൻ അല്ലാത്ത രണ്ടോ അതിലധികമോ അംഗങ്ങളാൽ രൂപീകരിക്കപ്പെടുന്ന ഒരു ബഞ്ചിന് ഏതെങ്കിലും കേസ് തീർപ്പാക്കാവുന്നതാണ്.”;

(2) 4-ാം വകുപ്പിനുശേഷം, താഴെ പറയുന്ന വകുപ്പ് ചേർക്കേണ്ടതാണ്, അതായത്:—

“4 എ. 1963-ലെ കേരള പൊതു വിൽപ്പന നികുതി ആക്റ്റിൻകീഴിൽ നിയമിക്കപ്പെട്ട അപ്പലേറ്റ് ട്രിബ്യൂണലുകൾ.— ഈ ആക്റ്റിൽ എന്തു തന്നെ അടങ്ങിയിരുന്നാലും, 1963-ലെ കേരള പൊതു വിൽപ്പന നികുതി ആക്റ്റിൻ (1963-ലെ 15-ാം ആക്റ്റ്) കീഴിൽ നിയമിക്കപ്പെട്ട അപ്പലേറ്റ് ട്രിബ്യൂണലുകൾക്ക്, അവർ ഈ ആക്റ്റിൻകീഴിൽ നിയമിക്കപ്പെട്ടാൽ എന്നപോലെ, നിർണ്ണയിക്കപ്പെടാവുന്ന അങ്ങനെയുള്ള രീതിയിൽ, ഈ ആക്റ്റിൻകീഴിൽ ഫയൽ ചെയ്ത അപ്പീലുകൾ കേൾക്കുന്നതിനും തീർപ്പാക്കുന്നതിനും അധികാരമുണ്ടായിരിക്കുന്നതാണ്.”;

(3) 6-ാം വകുപ്പിൽ,—

(എ) (1)-ാം ഉപവകുപ്പിൽ,—

(i) പട്ടികയിൽ, ക്രമനമ്പർ 1-ൽ, (4)-ാം കോളത്തിൽ, “20” എന്ന അക്കത്തിനു പകരം “22” എന്ന അക്കം ചേർക്കേണ്ടതാണ്;

(ii) അഞ്ചാം ക്ലിപ്ത നിബന്ധനയ്ക്ക് പകരം, താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:-

“എന്നുതന്നെയുമല്ല,

(എ) വിൽപ്പന, ക്യാന്റിൻ സ്റ്റോഴ്സ് വകുപ്പ്, സെൻട്രൽ പോലീസ് ക്യാന്റിൻ, ഇന്ത്യൻ നേവൽ ക്യാന്റിൻ സർവ്വീസ്, നാഷണൽ കേഡറ്റ് കോർപ്പസ് ക്യാന്റിൻ എന്നിവയ്ക്കോ അവരാരോ ആയിരിക്കുന്നിടത്ത്; അല്ലെങ്കിൽ

(ബി) അതതു സംഗതിപോലെ, ക്യാന്റിൻ സ്റ്റോഴ്സ് വകുപ്പിൽ നിന്നോ സെൻട്രൽ പോലീസ് ക്യാന്റിനിൽ നിന്നോ അല്ലെങ്കിൽ അവർ അധികാരപ്പെടുത്തുന്ന നേരിട്ടുള്ള വിതരണക്കാരിൽ നിന്നോ വാങ്ങിയ ചരക്കുകളുടെ വിൽപ്പന കരസേനയോ നാവികസേനയോ വ്യോമസേനയോ സംസ്ഥാനത്തെ ഓരോ ജില്ലയിലും കേരള പോലീസ് സ്ഥാപിക്കാവുന്നതും സെൻട്രൽ പോലീസ് ക്യാന്റിനുമായി അഫിലിയേറ്റ് ചെയ്തിട്ടുള്ളതുമായ ഓരോ സബ്സിഡിയറി ക്യാന്റിനോ നടത്തുന്നിടത്തും;

(സി) മോട്ടോർ വാഹനങ്ങളുടെ സംഗതിയിൽ, വിൽപ്പന, അതതുസംഗതിപോലെ, ക്യാന്റിൻ സ്റ്റോഴ്സ് വകുപ്പിലെയോ ഇന്ത്യൻ നോവൽ ക്യാന്റിൻ സ്റ്റോഴ്സിലെയോ എയർഫോഴ്സ് ക്യാന്റിനിലെയോ അധികാരപ്പെടുത്തിയ ഉദ്യോഗസ്ഥൻ ക്രമപ്രകാരം നൽകിയ അധികാരപത്രം ഹാജരാക്കുന്നതിന്മേൽ പ്രതിരോധ സേനാംഗങ്ങൾക്കോ അല്ലെങ്കിൽ വിമുക്ത ഭടന്മാർക്കോ നടത്തുന്നിടത്തും; മുകളിൽ പറഞ്ഞ (എ)-യോ (ബി)-യോ (സി)-യോ ഖണ്ഡങ്ങളിൽ കീഴിൽ നൽകേണ്ടതായ നികുതി, നിർണ്ണയിക്കപ്പെടാവുന്ന അങ്ങനെയുള്ള ഉപാധികൾക്കും നിയന്ത്രണങ്ങൾക്കും വിധേയമായി, അങ്ങനെയുള്ള ചരക്കുകൾക്ക് ബാധകമായിരിക്കുന്ന നിരക്കിന്റെ പകുതി ആയിരിക്കുന്നതാണ്.”;

(iii) പതിനഞ്ചാം ക്ലിപ്ത നിബന്ധനയ്ക്ക് ശേഷം, താഴെ പറയുന്ന ക്ലിപ്ത നിബന്ധനകൾ ചേർക്കേണ്ടതാണ്, അതായത്:-

“എന്നുതന്നെയുമല്ല, കോസ്റ്റൽ കാർഗോ വെസലിന് ഇന്ധനമായി ഫർനസ് ഓയിലിന്റെ വിൽപ്പനയ്ക്കുള്ള നികുതി നിരക്ക്, നിർണ്ണയിക്കപ്പെടാവുന്ന അങ്ങനെയുള്ള ഉപാധികൾക്കും നിയന്ത്രണങ്ങൾക്കും വിധേയമായി, 5 ശതമാനമായിരിക്കുന്നതാണ്.”;

(ബി) (5)-ാം ഉപവകുപ്പിൽ, നിലവിലുള്ള വിശദീകരണം, വിശദീകരണം I ആയി അക്കമിടേണ്ടതും അപ്രകാരം അക്കമിട്ട വിശദീകരണം I-ന് ശേഷം താഴെ പറയുന്ന വിശദീകരണം ചേർക്കേണ്ടതുമാണ്, അതായത്:-

“വിശദീകരണം II.—ഈ ഉപവകുപ്പിന്റെ ആവശ്യത്തിലേക്കായി, ഒരു വ്യാപാരിയുടെ മൊത്തം വിറ്റു വരവ് എന്നതിൽ, 8-ാം വകുപ്പിന്റെ (ഇ) ഖണ്ഡത്തിനുള്ള ഒന്നാം ക്ലിപ്ത നിബന്ധനയിൻകീഴിലുള്ള ഔഷധ വിൽപ്പനയുടെ വിറ്റുവരവും 1963-ലെ കേരള പൊതു വിൽപ്പന നികുതി ആക്റ്റിന്റെ (1963-ലെ 15) പട്ടികയിൽ ഉൾപ്പെടുന്ന ചരക്കുകളുടെ വിൽപ്പനയുടെ വിറ്റുവരവും ഉൾപ്പെടുന്നതല്ല.”;

(സി) (7)-ാം ഉപവകുപ്പിൽ (ബി) ഖണ്ഡത്തിന് താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:-

“എന്നാൽ, ഈ ഖണ്ഡത്തിൽ ഉൾപ്പെട്ട ഒഴിവാക്കൽ, ഒരു സബ് കോൺട്രാക്ടർ മുഖേന നടത്തുന്ന ഒരു കരാർ പണിയിൽ ഉൾപ്പെടുന്ന കൽപ്പിത വിൽപ്പനയ്ക്കും ബാധകമാകുന്നതാണ്.”;

(4) 6-ാം വകുപ്പിനുശേഷം, താഴെ പറയുന്ന വകുപ്പ് ചേർക്കേണ്ടതാണ്, അതായത്:-

“6 എ. തുണിത്തരങ്ങളുടെ വിറ്റുവരവ് നികുതി നൽകൽ.— 6-ാം വകുപ്പിൽ എന്തു തന്നെ അടങ്ങിയിരുന്നാലും, ഓരോ വ്യാപാരിയും ഒന്നാം പട്ടികയിൽ 17 എ, 46 എ, 51 എന്നീ ക്രമ നമ്പരുകളിൽ ഉൾപ്പെടുത്തിയിട്ടുള്ള തുണിത്തരങ്ങളുടെ വിൽപ്പനയുടെ വിറ്റുവരവിൻമേൽ, രണ്ട് ശതമാനം നിരക്കിൽ വിറ്റുവരവ് നികുതി നൽകേണ്ടതാണ്:

എന്നാൽ, തൊട്ടു മുൻവർഷത്തിൽ സംസ്ഥാനത്ത് അപ്രകാരമുള്ള തുണിത്തരങ്ങളുടെ വിൽപ്പനയുടെ വിറ്റുവരവ് ഒരു കോടി രൂപയിൽ താഴെയുള്ള വ്യാപാരി ഈ വകുപ്പിൽ കീഴിൽ വിറ്റുവരവ് നികുതി അടയ്ക്കുവാൻ ബാധ്യസ്ഥനാകുന്നതല്ല:

എന്നുമാത്രമല്ല, പ്രൊപ്രൈറ്ററോ പങ്കാളിയോ ഡയറക്ടറോ വ്യാപാരിയുടെ ആളുകളോ ഉൾപ്പെടുന്ന പ്രൊപ്രൈറ്റർഷിപ്പോ ഫേമോ വ്യക്തികളുടെ സമാജമോ ആയി വ്യാപാരത്തിന്റെ ഘടന നടപ്പ് വർഷം മാറിയിട്ടുണ്ടെങ്കിലും ഈ നികുതി ചുമത്തൽ ബാധകമാകുന്നതാണ്.”;

(5) 8-ാം വകുപ്പിൽ,-

(എ) (എ) ഖണ്ഡത്തിനു പകരം താഴെ പറയുന്ന ഖണ്ഡം ചേർക്കേണ്ടതാണ്, അതായത്:-

“(എ) കരാർ പണിയിൽ ഉൾപ്പെടുത്തുന്നതിനുവേണ്ടി അന്യസംസ്ഥാനങ്ങളിൽ നിന്നോ അന്യ രാജ്യത്തിൽ നിന്നോ ഏതെങ്കിലും ചരക്ക് ഇറക്കുമതി ചെയ്യുകയും/അല്ലെങ്കിൽ 1956-ലെ കേന്ദ്ര വിൽപ്പന നികുതി ആക്റ്റിലെ (1956-ലെ 74-ാം കേന്ദ്ര ആക്റ്റ്) വ്യവസ്ഥകളിൻകീഴിൽ രജിസ്റ്റർ ചെയ്യപ്പെട്ടിരിക്കുകയും ചെയ്യുന്ന ഏതെങ്കിലും കരാർ ജോലിക്കാരന്, അയാളുടെ ഇച്ഛാനുസരണം, 6-ാം വകുപ്പിന്റെ വ്യവസ്ഥകൾക്കനുസൃതമായി നികുതി നൽകുന്നതിനുപകരം, 6-ാം വകുപ്പിന്റെ (2)-ാം ഉപവകുപ്പിൻകീഴിലെ നികുതി യോടൊപ്പം മൊത്തം കരാർ തുകയുടെ ആറ് ശതമാനം നിരക്കിൽ നികുതി നൽകാവുന്നതാണ്:

എന്നാൽ കേരള സർക്കാരോ, കേരള ജല അതോറിറ്റിയോ തദ്ദേശാധികാര സ്ഥാനങ്ങളോ നൽകിയ കരാർ ജോലികളെ സംബന്ധിച്ച് അങ്ങനെയുള്ള കരാർ ജോലിക്കാരൻ ഈ ഉപഖണ്ഡത്തിൻകീഴിൽ നൽകേണ്ടതായ കോമ്പൗണ്ട് ചെയ്ത നികുതി എന്നത് 6-ാം വകുപ്പിലെ (2)-ാം ഉപവകുപ്പിൻകീഴിലെ നികുതിയോടൊപ്പം, മൊത്തം കരാർ തുകയുടെ നാല് ശതമാനമായിരിക്കുന്നതാണ്:

(ii) മുകളിലെ (1)-ാം ഖണ്ഡത്തിലെ വിവരണത്തിൽ ഉൾപ്പെടാത്ത ഏതെങ്കിലും കരാർ ജോലിക്കാരന്, അയാളുടെ ഇച്ഛാനുസരണം, പ്രസ്തുത വകുപ്പിലെ വ്യവസ്ഥകൾക്കനുസൃതമായി നികുതി നൽകുന്നതിനുപകരം, 6-ാം വകുപ്പിലെ (2)-ാം ഉപവകുപ്പിൻകീഴിലെ നികുതിയോടൊപ്പം മൊത്തം കരാർ തുകയുടെ മൂന്ന് ശതമാനം നിരക്കിൽ നികുതി നൽകാവുന്നതാണ്:

എന്നാൽ, സാധനങ്ങളുടെ കൈമാറ്റം ചരക്കുകളുടെ രൂപത്തിലായിട്ടുള്ള ഏതൊരു കരാർ ജോലിക്കും ഈ ഖണ്ഡത്തിലെ വ്യവസ്ഥകൾ ബാധകമാകുന്നതല്ല:

എന്നുമാത്രമല്ല, ഈ ആക്റ്റിൽ എന്തുതന്നെ അടങ്ങിയിരുന്നാലും, ഒരു വർഷത്തിൽ അയാൾ ഏറ്റെടുത്ത എല്ലാ ജോലികളെ സംബന്ധിച്ചും ഈ ഖണ്ഡത്തിനനുസൃതമായി കോമ്പൗണ്ട് ചെയ്ത നിരക്കിൽ നികുതി നൽകാൻ ഉദ്ദേശിക്കുന്ന ഒരു കരാർ ജോലിക്കാരന്, ഓരോ ജോലിക്കും കോമ്പൗണ്ട് ചെയ്യുന്നതിനുള്ള പ്രത്യേക അപേക്ഷ നൽകുന്നതിനുപകരം, അർഹതയ്ക്ക് വിധേയമായി, ഓപ്ഷൻ സംബന്ധിച്ച വർഷത്തിന്റെ ഏപ്രിൽ 30-ാം തീയതിയ്ക്കു മുൻപായി ഈ ഖണ്ഡത്തിൻകീഴിൽ നികുതി നൽകുന്നതിനുള്ള ഒരു ഒറ്റ ഓപ്ഷൻ ഫയൽ ചെയ്യാവുന്നതാണ്:

എന്നിരുന്നാലും, ഈ ഖണ്ഡത്തിൻകീഴിൽ കോമ്പൗണ്ട് ചെയ്തതും 2014 മാർച്ച് 31-ാം തീയതിയിൽ പൂർണ്ണമായോ ഭാഗികമായോ ചെയ്തു തീർക്കാത്തതുമായ ഏതെങ്കിലും ജോലിയുടെ കാര്യത്തിൽ, കരാറുകാരൻ, അയാൾ കോമ്പൗണ്ട് ചെയ്യുന്നതിന് തെരഞ്ഞെടുത്തപ്പോൾ നിലവിലുണ്ടായിരുന്ന പ്രകാരമുള്ള ഈ ഖണ്ഡത്തിലെ വ്യവസ്ഥകൾക്കനുസൃതമായി 2015 മാർച്ച് 31-ാം തീയതി വരെ അങ്ങനെയുള്ള ജോലികളെ സംബന്ധിച്ച് നികുതി നൽകുന്നത് തുടരാവുന്നതാണ്:

എന്നിരുന്നാലും കേരള സർക്കാരോ കേരള ജല അതോറിറ്റിയോ തദ്ദേശ അധികാര സ്ഥാനങ്ങളോ നൽകിയ കരാർ ജോലികളെ സംബന്ധിച്ച് മണ്ണ്, മണൽ അല്ലെങ്കിൽ പാറയുടെ വാങ്ങൽ സംബന്ധിച്ച് 6-ാം വകുപ്പ് (2)-ാം ഉപവകുപ്പിൻകീഴിൽ നികുതി നൽകുവാൻ കോൺട്രാക്ടർ ബാധ്യസ്ഥനാകുന്നതല്ല.

വിശദീകരണം 1.—സബ് കോൺട്രാക്ടർ 6-ാം വകുപ്പ് (1)-ാം ഉപവകുപ്പ് അല്ലെങ്കിൽ (1 എ) ഉപവകുപ്പ് പ്രകാരം നികുതി നൽകാൻ ബാധ്യസ്ഥനായ ഒരു രജിസ്റ്റർ ചെയ്ത വ്യാപാരിയാണെങ്കിലും അങ്ങനെയുള്ള തുക സംബന്ധിച്ച് കിഴിവ് അവകാശപ്പെടുന്ന കോൺട്രാക്ടർ നിർണ്ണയിക്കപ്പെടാവുന്ന അങ്ങനെയുള്ള ഫാറത്തിൽ സർട്ടിഫിക്കറ്റ് ഹാജരാക്കുകയാണെങ്കിലും, ഈ ഖണ്ഡത്തിന്റെ ആവശ്യത്തിലേക്കായി, “മൊത്തം കരാർ തുക” എന്നതിൽ കരാറിൽ ഏർപ്പെട്ട ജോലിയുടെ ഭാഗം ചെയ്തു തീർക്കുന്നതിനുവേണ്ടി സബ് കോൺട്രാക്ടർമാർക്ക് നൽകിയിട്ടുള്ള തുക ഉൾപ്പെടുന്നതല്ല.

വിശദീകരണം 2.— മറ്റേതെങ്കിലും ആക്ടിൽ എന്തുതന്നെ അടങ്ങിയിരുന്നാലും, ഒരു വർഷത്തിലെ മാർച്ച് 31-ാം തീയതിയിലോ (2014-ലെ മാർച്ച് 31 ഉൾപ്പെടെ) അതിനു മുൻപോ നികുതി തിട്ടപ്പെടുത്തുന്ന അധികാരസ്ഥൻ മുൻപാകെ 1956-ലെ കേന്ദ്ര വിൽപ്പന നികുതി ആക്റ്റിൻ (1956-ലെ 74-ാം കേന്ദ്ര ആക്റ്റ്) കീഴിലെ അയാളുടെ രജിസ്ട്രേഷനും ഉപയോഗിക്കാത്ത പ്രഖ്യാപന ഫാറങ്ങളും തിരിച്ചേൽപ്പിക്കുകയും ആ തീയതിയിൽ അയാളുടെ കൈവശം അന്തർ സംസ്ഥാന തലത്തിൽ വാങ്ങിയ സാധനങ്ങളുടെ ഏതെങ്കിലും ക്ലോസിംഗ് സ്റ്റോക്ക് ഇല്ലാതിരിക്കുകയും അല്ലെങ്കിൽ അങ്ങനെയുള്ള ക്ലോസിംഗ് സ്റ്റോക്കിൻമേൽ പട്ടിക പ്രകാരമുള്ള നിരക്കിൽ നികുതി അടയ്ക്കുകയും ചെയ്യുന്ന ഒരു വ്യാപാരിക്ക് അടുത്ത വർഷത്തേക്ക് ഈ ഖണ്ഡത്തിന്റെ (ii)-ാം ഉപഖണ്ഡത്തിൻകീഴിൽ കോമ്പൗണ്ട് ചെയ്ത നികുതി നൽകാൻ അർഹതയുണ്ടായിരിക്കുന്നതാണ്.”;

(ബി) (ബി) ഖണ്ഡത്തിനുപകരം താഴെ പറയുന്ന ഖണ്ഡം ചേർക്കേണ്ടതാണ്, അതായത്:-

“(ബി) യന്ത്രവൽകൃത മെഷീനുകളുടെ സഹായത്താൽ ഗ്രാനൈറ്റ് മെറ്റലും നിർമ്മിക്കപ്പെട്ട മണലും അല്ലെങ്കിൽ ഗ്രാനൈറ്റ് മെറ്റലോ നിർമ്മിക്കപ്പെട്ട മണലോ ഉൽപ്പാദിപ്പിക്കുന്ന ഏതെങ്കിലും വ്യാപാരിയ്ക്ക് തന്റെ ഇച്ഛാനുസരണം പ്രസ്തുത വകുപ്പുകളിലെ വ്യവസ്ഥകളനുസരിച്ച് നികുതി നൽകുന്നതിന് പകരം താഴെ പറയുന്ന നിരക്കിൽ നികുതി നൽകാവുന്നതാണ്, അതായത്:-

യന്ത്രത്തിന്റെ വിതരണം	കോമ്പൗണ്ട് ചെയ്ത നികുതി
(1)	(2)
(i) ജാസൈസ് 30.48 സെന്റിമീറ്റർ x 22.86 സെന്റിമീറ്ററിൽ കവിയാത്ത ഓരോ ക്രഷിംഗ് യന്ത്രത്തിനും	ഓരോ വർഷത്തേക്കും 80,000 രൂപ
(ii) ജാസൈസ് 30.48 സെന്റിമീറ്റർ x 22.86 സെന്റിമീറ്ററിൽ കവിയുന്നതും എന്നാൽ 40.64 സെന്റിമീറ്റർ x 25.40 സെന്റിമീറ്ററിൽ കവിയാത്തതുമായ ഓരോ ക്രഷിംഗ് യന്ത്രത്തിനും	ഓരോ വർഷത്തേക്കും 3.20 ലക്ഷം രൂപ
(iii) ജാസൈസ് 40.64 സെന്റിമീറ്റർ x 25.40 സെന്റിമീറ്ററിൽ കവിയുന്ന ഓരോ ക്രഷിംഗ് യന്ത്രത്തിനും	ഓരോ വർഷത്തേക്കും 6.40 ലക്ഷം രൂപ
(iv) ഓരോ കോൺ ക്രഷറിനും	ഓരോ വർഷത്തേക്കും 36 ലക്ഷം രൂപ

(1)	(2)
(v) മണിക്കൂറിന് 25 മെട്രിക് ടൺ വരെ ഉൽപ്പാദനശേഷിയുള്ള ഓരോ വെർട്ടിക്കൽ/ഹോറിസോണ്ടൽ ഷാഫ്റ്റ് ഇംപാക്ടർ യന്ത്രങ്ങൾക്കും	ഓരോ വർഷത്തേക്കും 6.25 ലക്ഷം രൂപ
50 (vi) മണിക്കൂറിന് 25 മെട്രിക് ടണ്ണിൽ കൂടുതലും മെട്രിക് ടൺ വരെയും ഉൽപ്പാദന ശേഷിയുള്ള ഓരോ വെർട്ടിക്കൽ/ഹോറിസോണ്ടൽ ഷാഫ്റ്റ് ഇംപാക്ടർ യന്ത്രങ്ങൾക്കോ സമാന യന്ത്രങ്ങൾക്കോ	ഓരോ വർഷത്തേക്കും 12.50 ലക്ഷം രൂപ
100 (vii) മണിക്കൂറിന് 50 മെട്രിക് ടണ്ണിൽ കൂടുതലും മെട്രിക് ടൺ വരെയും ഉൽപ്പാദന ശേഷിയുള്ള ഓരോ വെർട്ടിക്കൽ/ഹോറിസോണ്ടൽ ഷാഫ്റ്റ് ഇംപാക്ടർ യന്ത്രങ്ങൾക്കോ സമാന യന്ത്രങ്ങൾക്കോ	ഓരോ വർഷത്തേക്കും 22.50 ലക്ഷം രൂപ
150 (viii) മണിക്കൂറിന് 100 മെട്രിക് ടണ്ണിന് മുകളിലും മെട്രിക് ടൺ വരെയും ഉൽപ്പാദന ശേഷിയുള്ള ഓരോ വെർട്ടിക്കൽ/ഹോറിസോണ്ടൽ ഷാഫ്റ്റ് ഇംപാക്ടർ യന്ത്രങ്ങൾക്കോ സമാന യന്ത്രങ്ങൾക്കോ	ഓരോ വർഷത്തേക്കും 32.50 ലക്ഷം രൂപ
200 (ix) മണിക്കൂറിന് 150 മെട്രിക് ടണ്ണിന് മുകളിലും മെട്രിക് ടൺ വരെയും ഉൽപ്പാദന ശേഷിയുള്ള ഓരോ വെർട്ടിക്കൽ/ഹോറിസോണ്ടൽ ഷാഫ്റ്റ് ഇംപാക്ടർ യന്ത്രങ്ങൾക്കോ സമാന യന്ത്രങ്ങൾക്കോ	ഓരോ വർഷത്തേക്കും 45 ലക്ഷം രൂപ
(x) മണിക്കൂറിന് 200 മെട്രിക് ടണ്ണിൽ കൂടുതൽ ഉൽപ്പാദനശേഷിയുള്ള ഓരോ വെർട്ടിക്കൽ/ഹോറിസോണ്ടൽ ഷാഫ്റ്റ് ഇംപാക്ടർ യന്ത്രങ്ങൾക്കോ സമാന യന്ത്രങ്ങൾക്കോ	ഓരോ വർഷത്തേക്കും 60 ലക്ഷം രൂപ

വിശദീകരണം:— ഈ ഖണ്ഡത്തിന്റെ ആവശ്യത്തിലേക്കായി, മുകളിൽ (i), (ii) അല്ലെങ്കിൽ (iii) ഇനങ്ങളുടെ വിവരണത്തിൽപ്പെടുന്ന പ്രൈമറി ക്രഷറുകളെ കോമ്പൗണ്ട് ചെയ്ത നികുതി കണക്കാക്കുന്ന ആവശ്യത്തിലേക്കായി കണക്കിലെടുക്കേണ്ടതും പ്രൈമറി ക്രഷറുകൾക്ക് ബാധകമാകുന്ന നികുതി നിരക്ക് സെക്കന്ററി ക്രഷറുകൾക്ക് നൽകേണ്ട മൊത്തം നികുതിയുടെ അൻപത് ശതമാനമായിരിക്കുന്നതുമാണ്:

എന്നാൽ, ഈ ഖണ്ഡത്തിൽ എന്തുതന്നെ അടങ്ങിയിരുന്നാലും 30.48 സെന്റീമീറ്റർ x 22.86 സെന്റീമീറ്ററിൽ അധികരിക്കാത്ത വലിപ്പമുള്ള ഒരു ക്രഷിംഗ് യന്ത്രം ഉള്ള വ്യാപാരികൾ ഓരോ വർഷവും മുപ്പതിനായിരം രൂപയും 30.48 സെന്റീമീറ്റർ x 22.86 സെന്റീമീറ്ററിനു മുകളിലും എന്നാൽ 40.64 സെന്റീമീറ്റർ x 25.40 സെന്റീമീറ്ററിൽ കവിയാത്തതുമായ ഒരു ക്രഷിംഗ് യന്ത്രം ഉള്ള വ്യാപാരികൾ ഒരു വർഷത്തേക്ക് ഒരു ലക്ഷത്തി ഇരുപതിനായിരം രൂപയും ഈ ഖണ്ഡപ്രകാരം നികുതിയായി നൽകേണ്ടതാണ്:

എന്നുമാത്രമല്ല, ഈ ഖണ്ഡത്തിൽ എന്തുതന്നെ അടങ്ങിയിരുന്നാലും ജാക്രഷറുകൾ/കോൺക്രഷറുകൾ എന്നിവയോടൊപ്പം വെർട്ടിക്കൽ/ഹോറിസോണ്ടൽ ഷാഫ്റ്റ് ഇംപാക്ടർ യന്ത്രങ്ങളോ സമാനമായ യന്ത്രങ്ങളോ ഉള്ള വ്യാപാരികൾ, അങ്ങനെയുള്ള ഓരോ വെർട്ടിക്കൽ/ഹോറിസോണ്ടൽ ഷാഫ്റ്റ് ഇംപാക്ടർ യന്ത്രങ്ങൾക്കോ സമാനമായ യന്ത്രങ്ങൾക്കോ ബാധകമായ കോമ്പൗണ്ട് ചെയ്ത നികുതി നിരക്കിന്റെ അറുപത് ശതമാനം മാത്രം ക്രഷിംഗ് യന്ത്രങ്ങളിന്മേലുള്ള നികുതിക്കു പുറമേ ഈ ഖണ്ഡത്തിൻകീഴിൽ കോമ്പൗണ്ട് ചെയ്ത നികുതിയായി നൽകേണ്ടതാണ്:

എന്നിരുന്നാലും നൽകേണ്ടതായ കോമ്പൗണ്ട് ചെയ്ത നികുതി ഒരു വർഷത്തേക്ക് നിശ്ചയിക്കേണ്ടതും 12 തുല്യ മാസതവണകളായി അടയ്ക്കേണ്ടതുമാണ്”;

(സി) (സി) ഖണ്ഡത്തിൽ, (i)-ാം ഉപഖണ്ഡത്തിനുപകരം താഴെ പറയുന്ന ഉപഖണ്ഡം ചേർക്കേണ്ടതാണ്, അതായത്:-

“(i) (എ) ഏതെങ്കിലും എയർക്രാഫ്റ്റിലോ കപ്പലുകളിലോ, സ്റ്റീമറിലോ വിതരണം ചെയ്യുന്നതിനു വേണ്ടിയോ എയർക്രാഫ്റ്റിലോ കപ്പലിലോ, സ്റ്റീമറിലോ വിതരണം ചെയ്തതോ ആയ പാചകം ചെയ്ത ഭക്ഷണമോ പാനീയമോ ഏതെങ്കിലും എയർലൈൻ സർവ്വീസ് കമ്പനിക്കോ സ്ഥാപനത്തിനോ ഷിപ്പിംഗ് കമ്പനിക്കോ നൽകുന്ന ഒരു വ്യാപാരിയോ;

(ബി) ഒരു ബാർ അറ്റാച്ച്ഡ് ഹോട്ടലോ ഒരു ബാർ അറ്റാച്ച്ഡ് ഹോട്ടലിൽ പാചകം ചെയ്ത ഭക്ഷണം വിതരണം ചെയ്യുന്ന ഒരു വ്യാപാരിയോ;

(സി) ഒരു സ്റ്റാർ ഹോട്ടലോ ഒരു സ്റ്റാർ ഹോട്ടലിൽ പാചകം ചെയ്ത ഭക്ഷണം വിതരണം ചെയ്യുന്ന ഒരു വ്യാപാരിയോ;

(ഡി) മൂലധന ചരക്കുകളോ പാക്കിംഗ് സാധനങ്ങളോ അല്ലാത്ത ചരക്കുകളുടെ അത്തർ സംസ്ഥാന വാങ്ങൽ നടത്തുന്ന ഒരു വ്യാപാരിയോ; അല്ലെങ്കിൽ

(ഇ) 1999-ലെ വ്യാപാര മുദ്രകൾ ആക്റ്റിൻ (1999-ലെ 47-ാം കേന്ദ്ര ആക്റ്റ്) കീഴിൽ രജിസ്റ്റർ ചെയ്ത ഒരു ബ്രാൻഡ് നാമം അല്ലെങ്കിൽ ഒരു വ്യാപാര മുദ്ര ഉപയോഗിക്കുന്ന ഹോട്ടലുകളോ റെസ്റ്റോറന്റുകളോ,

അല്ലാത്ത, സ്വയം തയ്യാറാക്കിയ ശുദ്ധമായ പഴച്ചാറും മധുര പലഹാരങ്ങളും ഉൾപ്പെടെ പാചകം ചെയ്ത ഭക്ഷണത്തിന്റെയും പാനീയങ്ങളുടെയും ഏതൊരു വ്യാപാരിക്കും,-

അയാളുടെ ഇച്ഛാനുസരണം, 6-ാം വകുപ്പ് (1)-ാം ഉപവകുപ്പിലെ വ്യവസ്ഥകൾക്കനുസൃതമായും, എന്നാൽ അതിലെ (2)-ാം ഉപവകുപ്പ് പ്രകാരം നൽകേണ്ടതായ നികുതി ഏതെങ്കിലും ഉണ്ടെങ്കിൽ, അത് നൽകുന്നതിനു വിധേയമായും, നികുതി നൽകുന്നതിനു പകരം അയാൾ സ്വയം തയ്യാറാക്കിയ പാചകം ചെയ്ത ഭക്ഷണത്തിന്റെയും പാനീയങ്ങളുടെയും വിറ്റുവരവിന്റെയും 6-ാം വകുപ്പ് (5)-ാം ഉപവകുപ്പിന്റെ വിശദീകരണത്തിൻ കീഴിൽ വ്യവസ്ഥ ചെയ്തിട്ടുള്ള പ്രകാരം ഏത് മറ്റു ചരക്കുകളെ സംബന്ധിച്ചാണോ അയാൾ നികുതി വിധേയമായ ആദ്യവിൽപ്പന നടത്തുന്ന വ്യാപാരി അല്ലാത്തത്, അവയുടെ വിറ്റു വരവിന്റെയും അര ശതമാനം നിരക്കിൽ നികുതി നൽകാവുന്നതാണ്.”;

(ഡി) (ഇ) ഖണ്ഡത്തിൽ, മൂന്നാം ക്ലിപ്ത നിബന്ധന വിട്ടുകളയേണ്ടതാണ്;

(ഇ) (എഫ്) ഖണ്ഡത്തിനുപകരം താഴെ പറയുന്ന ഖണ്ഡം ചേർക്കേണ്ടതാണ്, അതായത്:-

“(എഫ്) (i) ബുളിയനുകളുടെ അല്ലെങ്കിൽ വജ്രം ഉൾപ്പെടെ സ്വർണ്ണം, വെള്ളി അല്ലെങ്കിൽ പ്ലാറ്റിനം വിഭാഗത്തിൽപ്പെട്ട ലോഹങ്ങൾ കൊണ്ടുള്ള ആഭരണങ്ങളുടെയോ പാത്രങ്ങളുടെയോ അല്ലെങ്കിൽ സാധനങ്ങളുടെയോ ഏതൊരു വ്യാപാരിക്കും അയാളുടെ ഇച്ഛാനുസരണം, അങ്ങനെയുള്ള ചരക്കുകളെ സംബന്ധിച്ച്, സംസ്ഥാനത്ത് നടത്തുന്ന അവയുടെ വിൽപ്പനയിൻമേൽ, 6-ാം വകുപ്പിലെ വ്യവസ്ഥകൾക്ക് അനുസൃതമായി നികുതി നൽകുന്നതിനുപകരം അങ്ങനെയുള്ള ഓപ്ഷനുമായി ബന്ധപ്പെട്ട വർഷത്തിനു തൊട്ടു മുൻപുള്ള തുടർച്ചയായ മൂന്നു വർഷങ്ങളിൽ ഏതെങ്കിലും ഒരു വർഷത്തേക്ക് റിട്ടേണുകളിലോ അക്കൗണ്ടുകളിലോ അയാൾ സമ്മതിച്ച പ്രകാരം അയാൾ നൽകേണ്ടതായ ഏറ്റവും കൂടിയ നികുതിയുടെ—

(എ) ഈ ഖണ്ഡത്തിൻകീഴിൽ നികുതി നൽകുന്നതിന് തെരഞ്ഞെടുത്ത വ്യാപാരിയുടെ മുൻവർഷത്തിലെ മൊത്തം വിറ്റുവരവ് പത്ത് ലക്ഷം രൂപയോ അതിൽ കുറവോ ആകുന്ന സംഗതിയിൽ നൂറ്റിപ്പതിനഞ്ച് ശതമാനം;

(ബി) ഈ ഖണ്ഡത്തിൻകീഴിൽ നികുതി നൽകുന്നതിന് തെരഞ്ഞെടുത്ത വ്യാപാരിയുടെ മുൻവർഷത്തിലെ മൊത്തം വിറ്റുവരവ് പത്ത് ലക്ഷം രൂപയ്ക്ക് മുകളിലും നാൽപ്പതു ലക്ഷം രൂപ വരെയും ആകുന്ന സംഗതിയിൽ നൂറ്റിമൂപ്പത് ശതമാനം;

(സി) ഈ ഖണ്ഡത്തിൻകീഴിൽ നികുതി നൽകുന്നതിന് തെരഞ്ഞെടുത്ത വ്യാപാരിയുടെ മുൻവർഷത്തിലെ മൊത്തം വിറ്റുവരവ് നാൽപ്പത് ലക്ഷം രൂപയ്ക്ക് മുകളിലും ഒരു കോടി രൂപ വരെയും ആകുന്ന സംഗതിയിൽ നൂറ്റിമൂപ്പത് ശതമാനം;

(ഡി) ഈ ഖണ്ഡത്തിൻകീഴിൽ നികുതി നൽകുന്നതിന് തെരഞ്ഞെടുത്ത വ്യാപാരിയുടെ മുൻവർഷത്തിലെ മൊത്തം വിറ്റുവരവ് ഒരു കോടി രൂപയ്ക്ക് മുകളിൽ ആകുന്ന സംഗതിയിൽ നൂറ്റിഅൻപത് ശതമാനം;

ഇതിൽ ഏതാണോ കൂടുതൽ, ആ നികുതി നൽകാവുന്നതാണ്.

വിശദീകരണം 1.—ഒരു വ്യാപാരി ഓപ്ഷനുമായി ബന്ധപ്പെട്ട വർഷത്തിലെ ഏപ്രിൽ 1-ാം തീയതി വരെയുള്ള പൂർണ്ണ വർഷം വരെ വ്യാപാരം നടത്തിയിട്ടില്ലാത്ത പക്ഷം ഈ ഖണ്ഡപ്രകാരം നികുതി നൽകൽ തെരഞ്ഞെടുക്കുന്നതിന് അയാളെ അനുവദിക്കാൻ പാടുള്ളതല്ല. ഒരു വ്യാപാരി കഴിഞ്ഞ മൂന്നു വർഷങ്ങളിൽ തുടർച്ചയായി യാതൊരു ബിസിനസ്സും നടത്തിയിട്ടില്ലെങ്കിൽ അയാൾ ബിസിനസ്സ് നടത്തിയ വർഷത്തിലോ വർഷങ്ങളിലോ നൽകിയതോ നൽകേണ്ടതോ ആയ ആ വർഷത്തേക്കുള്ള ഏറ്റവും ഉയർന്ന നികുതി മുകളിൽ പറഞ്ഞ ആവശ്യത്തിലേക്കായി പരിഗണിക്കേണ്ടതും അങ്ങനെയുള്ള ഏതെങ്കിലും മുൻവർഷത്തിൽ, ആ സാമ്പത്തിക വർഷത്തിന്റെ ഏതെങ്കിലും കാലയളവിൽ വ്യാപാരി വ്യാപാരം നടത്തിയിട്ടില്ലാത്തതിടത്ത്, അങ്ങനെയുള്ള വ്യാപാരി വ്യാപാരം നടത്തിയ കാലയളവിലേക്ക് ബാധകമായ പ്രകാരം നൽകേണ്ട നികുതിയുടെയോ സമ്മതിച്ച മൊത്തം വിറ്റുവരവിന്റെയോ അടിസ്ഥാനത്തിൽ പന്ത്രണ്ടു മാസത്തേക്ക് നൽകേണ്ട നികുതി ആനുപാതികമായി കണക്കാക്കേണ്ടതാണ്.

വിശദീകരണം 2.—ഈ ഖണ്ഡത്തിൻകീഴിൽ നികുതി നൽകുവാൻ തെരഞ്ഞെടുക്കുന്ന വ്യാപാരികൾ, തെരഞ്ഞെടുത്ത വർഷത്തിൽ പുതുതായി ആരംഭിച്ച ശാഖ അല്ലെങ്കിൽ ശാഖകൾ ഒഴികെ, ഓപ്ഷനുമായി ബന്ധപ്പെട്ട വർഷത്തിൽ നിലവിലുണ്ടായിരുന്ന അവരുടെ എല്ലാ ശാഖകളെയും സംബന്ധിച്ച് കോമ്പൗണ്ട് ചെയ്ത നികുതി നൽകേണ്ടതാണ്. ഈ ഖണ്ഡത്തിന്റെ ആവശ്യത്തിലേക്കായി, അങ്ങനെയുള്ള ശാഖ അല്ലെങ്കിൽ ശാഖകളെ ആ വർഷത്തേക്ക്, ഒരു പ്രത്യേക ബിസിനസ്സ് സ്ഥലമായി പരിഗണിക്കുന്നതാണ്.

എന്നാൽ പ്രധാനവ്യാപാരസ്ഥലത്തിനും മറ്റുശാഖകൾക്കും വേണ്ടി 2014-2015 വർഷത്തേക്ക് നൽകിയ ശരാശരി നികുതിയുടെ അടിസ്ഥാനത്തിൽ 2013-2014 വർഷത്തിൽ തുടങ്ങിയ ശാഖകളെ സംബന്ധിച്ച് കോമ്പൗണ്ട് ചെയ്ത നികുതി നൽകിയ വ്യാപാരികൾക്ക് ഈ വിശദീകരണം ബാധകമാകുന്നതല്ല.

വിശദീകരണം 3.—ഈ ഖണ്ഡത്തിൻകീഴിൽ നികുതി നൽകുന്ന ഒരു വ്യാപാരി, ഓപ്ഷൻ വർഷത്തിൽ ഒരു ശാഖ അടയ്ക്കുന്നിടത്ത്, ബിസിനസ്സ് സ്ഥലങ്ങളുടെ എണ്ണം കണക്കിലെടുത്ത്, ആ വർഷത്തിന്റെ ശേഷിക്കുന്ന മാസങ്ങളിലേക്ക്, തൊട്ടടുത്ത മാസത്തവണ മുതൽ നികുതി നൽകലിൽ ആനുപാതിക കിഴിവ് അനുവദിക്കേണ്ടതാണ്.

വിശദീകരണം 4.—ആദ്യമായി ഈ ഖണ്ഡപ്രകാരം നികുതി നൽകുന്നതിന് ഇച്ഛാനുസരണം തെരഞ്ഞെടുക്കുകയും, മുൻവർഷത്തിൽ മാത്രം ബിസിനസ്സ് നടത്തുകയും റിട്ടേണോ കണക്കുകളോ പ്രകാരം അങ്ങനെയുള്ള മുൻവർഷം നൽകേണ്ടതായ നികുതി ഉൽപ്പന്ന നികുതിയേക്കാൾ കുറവാകുകയും ചെയ്യുന്നിടത്ത്, ഓപ്ഷൻ വർഷത്തിലെ നികുതി ബാധ്യത നിർണ്ണയിക്കുന്നതിലേക്കായി ഉൽപ്പന്ന നികുതി അടിസ്ഥാനമാക്കി ഓപ്ഷൻ വർഷത്തിലേക്ക് നൽകേണ്ടതായ നികുതി സാങ്കല്പികമായി പുനർനിർണ്ണയിക്കേണ്ടതാണ്.

വിശദീകരണം 5.—കണക്കുകളിൽ സമ്മതിച്ച പ്രകാരം നൽകേണ്ടതായ നികുതിയിൽ മറച്ചുവച്ച അല്ലെങ്കിൽ നിർണ്ണയിച്ച വിറ്റുവരവിന് നൽകേണ്ടതായ നികുതി കൂടി ഉൾപ്പെടുന്നതാണ്.

വിശദീകരണം 6.— ഈ ഖണ്ഡത്തിന്റെ ആവശ്യത്തിലേക്കായി “ശാഖ” എന്നതിൽ, ജോബ് വർക്കിൽ അല്ലെങ്കിൽ ആഭരണങ്ങളുടെ/സാധനങ്ങളുടെ നിർമ്മാണത്തിൽ അല്ലെങ്കിൽ പോളിഷിംഗിൽ മാത്രം ഏർപ്പെട്ടിരിക്കുന്നതും ചരക്കുകളുടെ വാങ്ങലും വിൽക്കലും/വാങ്ങലോ വിൽക്കലോ നടക്കാത്തതുമായ കച്ചവടസ്ഥലങ്ങൾ ഉൾപ്പെടുന്നതല്ല.

(ii) ഈ ഖണ്ഡത്തിൽ മറ്റുവിധത്തിൽ വ്യവസ്ഥ ചെയ്തിട്ടുള്ള പ്രകാരമൊഴികെ, ഈ ഖണ്ഡത്തിൻകീഴിൽ നൽകേണ്ടതായ കോമ്പൗണ്ട് ചെയ്ത നികുതി ഒരു വർഷത്തേക്ക് നിർണ്ണയിക്കേണ്ടതും 12 മാസത്തവണകളായി അടക്കേണ്ടതുമാണ്.

(iii) ഈ ഖണ്ഡപ്രകാരം നികുതി നൽകൽ തെരഞ്ഞെടുക്കുന്ന ഒരു വ്യാപാരിക്ക്, താഴെ കൊടുത്തിരിക്കുന്ന പട്ടികയിൽ കാണിച്ചിട്ടുള്ള നിരക്കിൽ നികുതി പിരിച്ചെടുക്കാവുന്നതും, എന്നാൽ തൻവർഷത്തേക്ക് അപ്രകാരം പിരിച്ചെടുത്ത നികുതി ഈ ഖണ്ഡപ്രകാരം തൻവർഷം നൽകേണ്ട നികുതിയേക്കാൾ അധികമായിട്ടുള്ളിടത്ത്, അധികമായി പിരിച്ചെടുത്ത നികുതി, ഈ ഖണ്ഡപ്രകാരം നൽകേണ്ടതായ നികുതിക്കു പുറമെ സർക്കാരിലേക്ക് നൽകേണ്ടതാണ്.

എന്നാൽ 2013-2014 വർഷത്തിൽ 1.25 ശതമാനത്തിൽ കവിയാത്ത നിരക്കിൽ വ്യാപാരികൾ പിരിച്ചെടുത്ത നികുതി നിയമവിധേയമായി പിരിച്ചെടുക്കപ്പെട്ടതായി കരുതപ്പെടുന്നതാണ്.

പട്ടിക

തൊട്ടു മുൻവർഷം/വർഷങ്ങളിൽ ഈ ഖണ്ഡത്തിൻ കീഴിൽ നൽകിയ അല്ലെങ്കിൽ നൽകേണ്ടതായ നികുതിയുടെ എത്ര ശതമാനമാണ് ഓപ്ഷൻ വർഷത്തിൽ നൽകേണ്ടതായ കോമ്പൗണ്ട് ചെയ്ത നികുതി

ഓപ്ഷൻ വർഷത്തിൽ ഈ ഖണ്ഡത്തിൽ പ്പെടുന്ന ചരക്കുകളുടെ വിൽപനയിന്മേൽ പിരിച്ചെടുക്കുവാൻ അനുവദിക്കപ്പെട്ട നികുതിയുടെ ശതമാനം

103	1.03
104	1.04
105	1.05
109	1.09
112	1.12
115	1.15
120	1.20
125	1.25
135	1.35
150	1.50

(iv) നികുതി തിട്ടപ്പെടുത്തുന്ന അധികാരസ്ഥൻ, കച്ചവട സ്ഥലം മാറ്റുന്നത്, തെറ്റായ വിവരങ്ങൾ നൽകുന്നത്, പ്രസക്തമായ വിവരം മറച്ചുവയ്ക്കുന്നത്, ആവശ്യപ്പെട്ട അങ്ങനെയുള്ള വിവരം നൽകുന്നതിൽ പരാജയപ്പെടുന്നത് എന്നിങ്ങനെ ഉള്ള സാധ്യതയുള്ളതും മതിയായതുമായ കാരണങ്ങളിന്മേൽ, ഈ വകുപ്പ് പ്രകാരം നികുതി അടയ്ക്കുന്നതിനുള്ള അനുവാദം നിരസിക്കാവുന്നതും ഏതെങ്കിലും അനുവാദം നൽകിയിട്ടുണ്ടെങ്കിൽ അത് റദ്ദാക്കാവുന്നതുമാണ്.

എന്നാൽ വ്യാപാരിക്ക് പറയുവാനുള്ളത് പറയുവാൻ ഒരു അവസരം നൽകാതെയും, ജില്ലാ ഡെപ്യൂട്ടി കമ്മീഷണറുടെ മുൻകൂട്ടിയുള്ള അംഗീകാരം കൂടാതെയും ഈ ഉപഖണ്ഡപ്രകാരം, യാതൊരു ഉത്തരവും പുറപ്പെടുവിക്കുവാൻ പാടുള്ളതല്ല.

(v) ഈ ആക്റ്റിലെ 55-ാം വകുപ്പിലോ 60-ാം വകുപ്പിലോ എന്തുതന്നെ അടങ്ങിയിരുന്നാലും (ii)-ാം ഉപഖണ്ഡപ്രകാരമുള്ള ഉത്തരവുകൾക്കെതിരെ അപ്പീലേറ്റ് ട്രിബ്യൂണലുകൾക്കു മുൻപാകെ മാത്രമേ അപ്പീൽ നൽകുവാൻ പാടുള്ളൂ.

(vi) അനുവാദം റദ്ദാക്കിയിട്ടുള്ള സംഗതിയിൽ, അനുവാദം നൽകിയതിന്റെ അടിസ്ഥാനത്തിൽ നൽകിയ തുക വല്ലതും ഉണ്ടെങ്കിൽ, വ്യാപാരിയിൽ നിന്ന് കിട്ടാനുള്ള ഉൽപ്പന്ന നികുതിയിനത്തിൽ വീതിക്കേണ്ടതാണ്.

(vii) ഒരു വ്യാപാരി ഈ ഖണ്ഡപ്രകാരം മുൻവർഷത്തെ നികുതി നൽകിയിട്ടുള്ളിടത്,-

(എ) മുൻവർഷം മൊത്തം വിറ്റുവരവ് പത്ത് ലക്ഷം രൂപയോ അതിൽ താഴെയോ ഉള്ള ഒരു വ്യാപാരി, നൽകേണ്ടതായ നികുതി ഓപ്ഷൻ വർഷത്തിൽ സംസ്ഥാനത്തിലെ വിൽപ്പനയുടെ വിറ്റുവരവിന്മേൽ ഒരു ശതമാനം നിരക്കിൽ ആയിരിക്കേണ്ടതും;

(ബി) താഴെ പട്ടികയിലെ (1)-ാം കോളത്തിൽ പരാമർശിച്ചിട്ടുള്ള വ്യാപാരികളുടെ വിഭാഗം തുടർന്നുവരുന്ന വർഷം ഈ ഖണ്ഡപ്രകാരം നൽകേണ്ടതായ നികുതി, താഴെ പട്ടികയിലെ (2)-ാം കോളത്തിലോ (3)-ാം കോളത്തിലോ പരാമർശിച്ചിട്ടുള്ള യുക്തമായ നിരക്കുകളിൽ, ഏതാണോ കൂടുതൽ, അതിൽ കണക്കാക്കേണ്ടതുമാണ്.

പട്ടിക

(1)	(2)	(3)
<p>ഈ ലഭ്യപ്രകാരം നികുതി നൽകുന്നതിന് തെരഞ്ഞെടുക്കുന്ന വ്യാപാരിയുടെ മുൻവർഷങ്ങളിലെ മൊത്തം വിറ്റുവരവ്</p>	<p>മുൻവർഷം നൽകിയ അല്ലെങ്കിൽ നൽകേണ്ടതായ നികുതിയിുടെ എത്ര ശതമാനമാണ് ഓപ്ഷൻ വർഷത്തിൽ നൽകേണ്ടതായ കോമ്പൗണ്ട് ചെയ്ത നികുതി</p>	<p>കോമ്പൗണ്ട് ചെയ്ത നികുതിയായി നൽകേണ്ടതായ, മുൻവർഷത്തേക്കുള്ള ഓപ്ഷനിൽപ്പെടുന്ന ചരക്കുകളുടെ സംസ്ഥാനത്തിനകത്ത് നടത്തുന്ന വിൽപ്പന സംബന്ധിച്ച് വിറ്റുവരവിന്റെ ശതമാനം</p>
<p>ഒരു വ്യാപാരി ഈ ലഭ്യ പ്രകാരം കഴിഞ്ഞ അഞ്ച് വർഷങ്ങളിൽ തുടർച്ചയായി കോമ്പൗണ്ട് ചെയ്ത നികുതി അടച്ചിട്ടുള്ളിടത്ത്</p>	<p>ഒരു വ്യാപാരി ഈ ലഭ്യ പ്രകാരം കഴിഞ്ഞ മൂന്ന് വർഷങ്ങളിൽ തുടർച്ചയായി കോമ്പൗണ്ട് ചെയ്ത നികുതി അടച്ചിട്ടുള്ളിടത്ത്</p>	<p>ഒരു വ്യാപാരി ഈ ലഭ്യ പ്രകാരം കഴിഞ്ഞ മൂന്ന് വർഷങ്ങളിൽ തുടർച്ചയായി കോമ്പൗണ്ട് ചെയ്ത നികുതി അടച്ചിട്ടുള്ളിടത്ത്</p>
<p>പത്ത് ലക്ഷം രൂപയ്ക്ക് മുകളിലും നാല്പത് ലക്ഷം രൂപ വരെയും</p>	104	104
<p>നാല്പത് ലക്ഷം രൂപയ്ക്ക് മുകളിലും ഒരു കോടി രൂപ വരെയും</p>	112	112
<p>ഒരു കോടി രൂപയും അതിനു മുകളിലും</p>	115	115
1.05	1.05	1.05
1.25.” ;	1.25	1.20

(5 എ) 10-ാം വകുപ്പ് (1)-ാം ഉപവകുപ്പിൽ, “മാസത്തിലെ അഞ്ചാം ദിവസം” എന്ന വാക്കുകൾക്ക് പകരം “മാസത്തിലെ ഇരുപതാം ദിവസം” എന്ന വാക്കുകൾ ചേർക്കേണ്ടതാണ്.

(6) 12-ാം വകുപ്പിൽ, രണ്ടാം ക്ലിപ്ത നിബന്ധനയിൽ “പ്ലൈവുഡും” എന്ന വാക്കിന് മുമ്പായി “റബ്ബർ ലാറ്റക്സും റബ്ബർ വുഡും” എന്ന വാക്കുകൾ ചേർക്കേണ്ടതാണ്;

(7) 18 ബി വകുപ്പിൽ,-

(എ) “2013 സെപ്റ്റംബർ 30-ാം തീയതിയ്ക്കും” എന്ന വാക്കുകൾക്കും അക്കങ്ങൾക്കും പകരം “2014 ആഗസ്റ്റ് 31-ാം തീയതിയ്ക്കും” എന്ന വാക്കുകളും അക്കങ്ങളും ചേർക്കേണ്ടതാണ്;

(ബി) ഒന്നാം ക്ലിപ്ത നിബന്ധനയിൽ, “2013 ഏപ്രിൽ 1-ാം തീയതിയ്ക്ക്” എന്ന വാക്കുകൾക്കും അക്കങ്ങൾക്കും പകരം “2014 ഏപ്രിൽ 1-ാം തീയതിയ്ക്ക്” എന്ന വാക്കുകളും അക്കങ്ങളും ചേർക്കേണ്ടതാണ്;

(സി) രണ്ടും മൂന്നും ക്ലിപ്ത നിബന്ധനകൾ വിട്ടുകളയേണ്ടതാണ്.

(8) 18 ബി വകുപ്പിന് ശേഷം താഴെ പറയുന്ന വകുപ്പ് ചേർക്കേണ്ടതാണ്, അതായത്:-

“18 സി. ആശുപത്രികളെ സംബന്ധിച്ച പ്രത്യേക വ്യവസ്ഥകൾ.—(1) 6-ാം വകുപ്പിലും 18 ബി വകുപ്പിലും എന്തുതന്നെ അടങ്ങിയിരുന്നാലും, ധർമ്മസ്ഥാപനങ്ങൾ നടത്തുന്ന ആശുപത്രികളെ, താഴെ പറയുന്ന ഉപാധികൾക്ക് വിധേയമായി, ചികിത്സയ്ക്കിടയിൽ അവരുടെ രോഗികൾക്ക് നടത്തുന്ന ഔഷധങ്ങളുടെയും ലബോറട്ടറി സ്റ്റോർ ഇനങ്ങളുടെയും ഉപഭോഗവസ്തുക്കളുടെയും വിൽപ്പനയിന്മേലുള്ള നികുതിയിൽ നിന്നും ഒഴിവാക്കേണ്ടതാണ്, അതായത്:-

(എ) അവർ, 1961-ലെ ആദായ നികുതി ആക്റ്റ് (1961-ലെ 43-ാം കേന്ദ്ര ആക്റ്റ്) പ്രകാരം ധർമ്മസ്ഥാപനങ്ങൾക്ക് ബാധകമാകുന്ന ഒഴിവാക്കൽ ഉത്തരവുകളുടെ അടിസ്ഥാനത്തിൽ പതിനായിരം രൂപയുടെ ഫീസ് അടയ്ക്കുന്നതിന്മേൽ കമ്മീഷണറിന് നിന്ന് ഒരു വർഷത്തേക്ക് ഒരു സർട്ടിഫിക്കറ്റ് നേടേണ്ടതാണ്.

(ബി) ഈ ഉപവകുപ്പ് പ്രകാരം ഒഴിവാക്കൽ പ്രയോജനപ്പെടുത്തുന്ന ആശുപത്രികൾ, ഈ ആക്റ്റിലെ 8-ാം വകുപ്പ് (ഇ) ഖണ്ഡപ്രകാരം പരമാവധി ചില്ലറവിലയിന്മേൽ നികുതി ഈടാക്കിയ ഔഷധങ്ങൾ മാത്രം വാങ്ങേണ്ടതും മറ്റു ലബോറട്ടറി സ്റ്റോർ ഇനങ്ങളെയും ഉപഭോഗവസ്തുക്കളെയും സംബന്ധിച്ച്, ഈ ആക്റ്റിൻകീഴിൽ രജിസ്റ്റർ ചെയ്ത വ്യാപാരികളിൽ നിന്ന് മാത്രം വാങ്ങേണ്ടതുമാണ്:

എന്നാൽ, ആദായനികുതി ഒഴിവാക്കലിന്റെ ഉത്തരവുകൾ പരിഗണിച്ച് കമ്മീഷണർ നൽകിയ സർട്ടിഫിക്കറ്റിന്റെ അടിസ്ഥാനത്തിൽ മാത്രമേ 2013 മാർച്ച് 31 വരെയുള്ള കാലയളവിലേക്ക് ഒഴിവാക്കൽ പ്രാവർത്തികമാക്കുകയുള്ളൂ:

എന്നുമാത്രമല്ല, അങ്ങനെയുള്ള ധർമ്മസ്ഥാപനങ്ങൾ നടത്തുന്ന ആശുപത്രികൾക്ക് ഈ ആക്റ്റിൻകീഴിൽ രജിസ്ട്രേഷൻ എടുക്കുവാനോ റിട്ടേണുകൾ ഫയൽ ചെയ്യുവാനോ ബാധ്യതയുണ്ടായിരിക്കുന്നതല്ല.

(2) 6-ാം വകുപ്പിലോ 18 ബി വകുപ്പിലോ എന്തുതന്നെ അടങ്ങിയിരുന്നാലും (1)-ാം ഉപവകുപ്പിൽപ്പെടാത്ത ആശുപത്രികളെ, താഴെ പറയുന്ന ഉപാധികൾക്ക് വിധേയമായി, ഔഷധങ്ങളുടെയും മറ്റ് ഉപഭോഗവസ്തുക്കളുടെയും അവർ നടത്തുന്ന വിൽപ്പനയിൻമേൽ, തുടർന്നുള്ള നികുതി ബാധ്യതയിൽ നിന്നും ഒഴിവാക്കേണ്ടതാണ്:

(i) എല്ലാ ഔഷധങ്ങളും വാങ്ങുന്നത് 8-ാം വകുപ്പ് (ഇ) ഖണ്ഡ പ്രകാരം കോമ്പൗണ്ട് ചെയ്ത നികുതി നൽകുന്ന വ്യാപാരികളിൽ നിന്നും ആയിരിക്കേണ്ടതാണ്;

(ii) മറ്റ് ഉപഭോഗവസ്തുക്കൾ എല്ലാം വാങ്ങുന്നത് ഈ ആക്റ്റിൻകീഴിൽ രജിസ്റ്റർ ചെയ്ത വ്യാപാരികളിൽ നിന്ന് പരമാവധി ചില്ലറ വിലയ്ക്ക് ആയിരിക്കേണ്ടതാണ്; കൂടാതെ

(iii) ഈ ഒഴിവാക്കൽ പ്രയോജനപ്പെടുത്തുന്നതിനായി അവർ ഓരോ വർഷവും ഏപ്രിൽ 30-ാം തീയതിക്ക് മുൻപായി ഓപ്ഷൻ ഫയൽ ചെയ്യേണ്ടതാണ്:

എന്നാൽ അങ്ങനെയുള്ള ആശുപത്രികൾ, തിട്ടപ്പെടുത്തുകയോ നിർണ്ണയിക്കുകയോ ചെയ്ത മുഴുവൻ നികുതിയും 2014 മാർച്ച് 31-ാം തീയതിയിലോ അതിനു മുൻപോ നൽകുകയാണെങ്കിൽ, അവർ ഈ ആക്റ്റിൻകീഴിൽ ഏതെങ്കിലും പിഴയും പലിശയും അല്ലെങ്കിൽ പിഴയോ പലിശയോ നൽകുവാൻ ബാധ്യസ്ഥരാകുന്നതല്ല.”;

(9) 20 എ വകുപ്പിൽ, നിലവിലുള്ള വ്യവസ്ഥ (1)-ാം ഉപവകുപ്പായി അക്കമിടേണ്ടതും അപ്രകാരം അക്കമിട്ട (1)-ാം ഉപവകുപ്പിന് ശേഷം താഴെ പറയുന്ന ഉപവകുപ്പ് ചേർക്കേണ്ടതുമാണ്, അതായത്:-

“(2) കേരള സർക്കാരോ, കേരള ജല അതോറിറ്റിയോ തദ്ദേശാധികാര സ്ഥാപനങ്ങളോ നൽകിയിട്ടുള്ള കരാർ പണികളെ സംബന്ധിച്ച്, കമ്മീഷണർക്ക്, എഴുതി രേഖപ്പെടുത്തിയ സാധുവായതും മതിയായതുമായ കാരണങ്ങളാൽ, ഈ ആക്റ്റിൻകീഴിൽ നിർണ്ണയിച്ച പ്രകാരം വാർഷിക റിട്ടേണുകൾ സമർപ്പിക്കുന്നതിനുള്ള തീയതി വരെ 8-ാം വകുപ്പ് പ്രകാരം ഓപ്ഷൻ ഫയൽ ചെയ്യുന്നതിനുള്ള കാലതാമസം മാപ്പാക്കാവുന്നതാണ്. കാലതാമസം മാപ്പാക്കുന്നതിനുവേണ്ടിയുള്ള അപേക്ഷ, കാരണങ്ങൾ കാണിച്ചുകൊണ്ടു ഓപ്ഷൻ നിരാകരിച്ചു കൊണ്ടുള്ള നികുതി തിട്ടപ്പെടുത്തുന്ന അധികാരസ്ഥന്റെ ഉത്തരവിനോടൊപ്പം സമർപ്പിക്കേണ്ടതാണ്.”;

(10) 25 ബി വകുപ്പിന് ശേഷം താഴെ പറയുന്ന വകുപ്പ് ചേർക്കേണ്ടതാണ്, അതായത്:-

“25 സി. ആനുമാനിക നികുതി നൽകുന്ന വ്യാപാരികളുടെ നികുതി നിർണ്ണയം സംബന്ധിച്ച പ്രത്യേക വ്യവസ്ഥ.—11-ാം വകുപ്പിന്റെ (4)-ാം ഉപവകുപ്പിലോ 12-ാം വകുപ്പിന്റെ (2)-ാം ഉപവകുപ്പിലോ എന്തുതന്നെ അടങ്ങിയിരുന്നാലും 6-ാം വകുപ്പിന്റെ (5)-ാം ഉപവകുപ്പിൽ വിവരിച്ചിട്ടുള്ള ഉപാധികൾ ലംഘിച്ചതിന് ഒരു വ്യാപാരിക്ക്

ആനുമാനിക നികുതി അടയ്ക്കുവാനുള്ള അർഹത നിഷേധിച്ചുകൊണ്ട് നികുതി തിട്ടപ്പെടുത്തുന്ന അധികാരസ്ഥൻ ഏതെങ്കിലും നികുതി നിർണ്ണയമോ മറ്റു നടപടിയോ ആരംഭിച്ചിട്ടുണ്ടെങ്കിൽ, അങ്ങനെയുള്ള വ്യാപാരിക്ക് അതതു സംഗതിപോലെ, ഇൻപുട്ട് ടാക്സ് ക്രെഡിറ്റ് അല്ലെങ്കിൽ പ്രത്യേക ഇളവ് അനുവദിക്കേണ്ടതാണ്.”;

(11) 30-ാം വകുപ്പിൽ, (1)-ാം ഉപവകുപ്പിന് താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:-

“എന്നാൽ ഈ വകുപ്പിൽ എന്തുതന്നെ അടങ്ങിയിരുന്നാലും, 6എ വകുപ്പിൻകീഴിൽ ചുമത്താവുന്ന വിറ്റുവരവ് നികുതിയായി ഏതെങ്കിലും തുക, യാതൊരു വ്യാപാരിയും പിരിച്ചെടുക്കുവാൻ പാടുള്ളതല്ല.”;

(12) 31-ാം വകുപ്പിൽ, (5)-ാം ഉപവകുപ്പിൽ, “പന്ത്രണ്ട് ശതമാനം വാർഷിക നിരക്കിലുള്ള” എന്ന വാക്കുകൾക്ക് പകരം “പന്ത്രണ്ട് ശതമാനം വാർഷിക നിരക്കിലും വ്യാപാരികൾ അവരിൽ നിന്ന് ചരക്കുകൾ വാങ്ങിയ ആളുകളിൽ നിന്ന് നികുതി പിരിച്ചെടുത്തിട്ടുള്ള സംഗതിയിൽ, മുപ്പത്തിയാറ് ശതമാനം വാർഷിക നിരക്കിലും” എന്ന വാക്കുകൾ ചേർക്കേണ്ടതാണ്;

(13) 42-ാം വകുപ്പിൽ, (1)-ാം ഉപവകുപ്പിൽ, നിലവിലുള്ള ക്ലിപ്ത നിബന്ധനയ്ക്ക് ശേഷം താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:-

“എന്നുമാത്രമല്ല, ഖാദി ആന്റ് വില്ലേജ് ഇൻഡസ്ട്രീസ് യൂണിറ്റുകൾ, മുകളിൽ പരാമർശിച്ചിട്ടുള്ള സ്റ്റേറ്റ്മെന്റിനും സർട്ടിഫിക്കറ്റിനും പകരമായി ആഡിറ്റ് ചെയ്ത അക്കൗണ്ടുകളുടെ സ്റ്റേറ്റ്മെന്റിന്റെയും കേരള ഖാദി ആന്റ് വില്ലേജ് ഇൻഡസ്ട്രീസ് ബോർഡ് നൽകിയ സർട്ടിഫിക്കറ്റിന്റെയും പകർപ്പ് സമർപ്പിക്കേണ്ടതാണ്.”;

(14) 55-ാം വകുപ്പിൽ,-

(എ) (1)-ാം ഉപവകുപ്പിൽ,-

(i) “16-ാം വകുപ്പ് (3)-ാം ഉപവകുപ്പോ (8)-ാം ഉപവകുപ്പോ (9)-ാം ഉപവകുപ്പോ 19-ാം വകുപ്പിലെ (8)-ാം ഉപവകുപ്പോ” എന്ന വാക്കുകൾക്കും അക്കങ്ങൾക്കും ബ്രാക്കറ്റുകൾക്കും പകരം “16-ാം വകുപ്പോ, 19-ാം വകുപ്പോ, 44-ാം വകുപ്പ് (8)-ഉം (9)-ഉം ഉപവകുപ്പുകളോ 49-ാം വകുപ്പോ 67-ാം വകുപ്പോ 68-ാം വകുപ്പോ 69-ാം വകുപ്പോ 70-ാം വകുപ്പോ” എന്ന വാക്കുകളും അക്കങ്ങളും ബ്രാക്കറ്റുകളും ചേർക്കേണ്ടതാണ്;

(ii) ഒന്നാം ക്ലിപ്ത നിബന്ധനയിൽ “48, 49, 67, 69, 70, 70എ, 72” എന്നീ അക്കങ്ങൾക്കും അക്ഷരത്തിനും പകരം “48, 70എ, 72” എന്നീ അക്കങ്ങളും അക്ഷരവും ചേർക്കേണ്ടതാണ്;

(iii) രണ്ടാം ക്ലിപ്ത നിബന്ധനയ്ക്കുശേഷം താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:-

“എന്നിരുന്നാലും, 2014-ലെ കേരള ധനകാര്യ ബില്ലിന്റെ അടിസ്ഥാനത്തിൽ, 2014 ഏപ്രിൽ 1 മുതൽ അപ്പീൽ കൊടുക്കാവുന്നതല്ലായിത്തീർന്ന നികുതി തിട്ടപ്പെടുത്തുന്ന അധികാരസ്ഥന്റെ ഒരു ഉത്തരവിനെതിരെ ഈ വകുപ്പിൻകീഴിൽ ഒരു അപ്പീൽ നിലവിൽ

ഉള്ളിടത്ത്, അങ്ങനെയുള്ള അപ്പീൽ ഈ ആക്റ്റിൻകീഴിലെ സമുചിത അധികാരത്തിന് കൈമാറ്റപ്പെടുന്നതും അങ്ങനെയുള്ള അധികാരസ്ഥാനം അതിന് മുൻപാകെ ഫയൽ ചെയ്യപ്പെട്ട ഒരു അപ്പീൽ എന്നതുപോലെ ആയത് പരിഗണിക്കേണ്ടതുമാണ്.”;

(ബി) (5)-ാം ഉപവകുപ്പിൽ, നിലവിലുള്ള ക്ലിപ്ത നിബന്ധനയ്ക്കുശേഷം താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:-

“എന്നാൽ ഒരു കേസ് റിമാന്റ് ചെയ്യുന്നതിനുള്ള ഡെപ്യൂട്ടി കമ്മീഷണറുടെ (അപ്പീലുകൾ) അധികാരം എക്സ് പാർട്ടി ഉത്തരവുകൾക്ക് മാത്രമായി പരിമിതപ്പെടുത്തിയിരിക്കുന്നു.”;

(15) 57-ാം വകുപ്പിൽ, (3)-ാം ഉപവകുപ്പിന് താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:-

“എന്നാൽ ഒരു കേസ് റിമാന്റ് ചെയ്യുന്നതിനുള്ള ഡെപ്യൂട്ടി കമ്മീഷണറുടെ അധികാരം എക്സ് പാർട്ടി ഉത്തരവുകൾക്ക് മാത്രമായി പരിമിതപ്പെടുത്തിയിരിക്കുന്നു.”;

(16) 67-ാം വകുപ്പിൽ, നിലവിലുള്ള ക്ലിപ്ത നിബന്ധനയ്ക്ക് പകരം താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:-

“എന്നാൽ, മുകളിൽ (സി) ഇനത്തിന്റെ സംഗതിയിൽ, ഏറ്റവും കുറഞ്ഞ പിഴയായ ആയിരം രൂപ നൽകുവാൻ നിർദ്ദേശിക്കേണ്ടതാണ്.”;

(17) പട്ടികകളിൽ,-

(എ) ഒന്നാം പട്ടികയിൽ,-

(i) ക്രമനമ്പർ 4 എ യിൽ, (2)-ാം ഇനവും അതിനെതിരെ (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്;

(ii) ക്രമനമ്പർ 18-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:-

“18 എ. ധാന്യപ്പൊടി, സൂജി

(1) ഗോതമ്പ് അഥവാ മെസിലിൻ ധാന്യപ്പൊടി	1101.00.00
(2) മൈദ	***
(3) സൂജി	***”;

(iii) ക്രമനമ്പർ 35 എ യിൽ (2)-ാം കോളത്തിലെ ഉൾക്കുറിപ്പിൽ “പേപ്പർ കവറുകൾ” എന്ന വാക്കുകൾക്ക് പകരം “പേപ്പർ കവറുകളും പേപ്പർ കപ്പുകളും” എന്ന വാക്കുകൾ ചേർക്കേണ്ടതാണ്;

(iv) ക്രമനമ്പർ 42-ൽ, അതിനെതിരെയുള്ള (2)-ാം കോളത്തിലെ ഉൾക്കുറിപ്പിന് പകരം താഴെപ്പറയുന്ന ഉൾക്കുറിപ്പും കുറിപ്പും ചേർക്കേണ്ടതാണ്, അതായത്:-

“അധികാരപ്പെടുത്തപ്പെട്ട റേഷൻ വ്യാപാരികൾ മുഖേന വില പനയ്ക്കായി കേന്ദ്ര / സംസ്ഥാന സർക്കാർ ഡിപ്പോകളിൽ നിന്ന് നൽകുന്നതോ ഫുഡ് കോർപ്പറേഷൻ ഓഫ് ഇന്ത്യ വിൽക്കുന്നതോ ആയ അരി

കുറിപ്പ്:- ഈ ഉൾക്കുറിപ്പ് 2005 ഏപ്രിൽ 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.”;

(v) ക്രമനമ്പർ 42 എ യ്ക്കും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:-

“42 ബി. റൈസ് ബ്രാൻ ഓയിൽ ***”;

(vi) ക്രമനമ്പർ 54-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:-

“54 എ. നൂറുക്ക് ഗോതമ്പ് ഉൾപ്പെടെയുള്ള ഗോതമ്പ് 1001”.

(ബി) രണ്ടാം പട്ടികയിൽ,-

(i) ക്രമനമ്പർ 2 ബി യ്ക്കും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:-

“2 ബി. വറ്റൽ മുളക് 0904.20.10”;

(ii) ക്രമനമ്പർ 2 സി യ്ക്കും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:-

“2 സി. ഒന്നാം പട്ടികയിൽ പ്രത്യേകം പരാമർശിച്ചുതല്ലാത്ത ധാന്യപ്പൊടി

(1) വരകു ധാന്യപ്പൊടി 1102.10.00

(2) ചോള (ധാന്യപ്പൊടി) 1102.20.00

(3) അരിപ്പൊടി (പുട്ടു പൊടിയും അതുപോലെയുള്ളവയും) 1102.30.00

(4) മറ്റു ധാന്യപ്പൊടികൾ 1102.90.00.”;

(ii എ) ക്രമനമ്പർ 2 സി യ്ക്കും അതിനെതിരെ (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:-

“2 ഡി. വെളിച്ചെണ്ണ ഉപയോഗിച്ച് നിർമ്മിച്ച വാഷിംഗ് സോപ്പ് ബാറുകളും കേക്കുകളും ***”;

(iii) ക്രമനമ്പർ 5 എ യ്ക്കും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:-

“5 ബി. ഉഴുന്ന് പരിപ്പ് പൊടി ***”;

(iv) ക്രമനമ്പർ 7-ഉം അതിനെതിരെ (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്;

(സി) മൂന്നാം പട്ടികയിൽ,-

(i) ക്രമനമ്പർ 3-ൽ (1)-ാം ഇനത്തിന്റെ (ജെ) ഉപ ഇനവും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്.

(ii) ക്രമനമ്പർ 7-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:-

“8. കേക്കുകൾ, ഹൽവ, മിക്സ്ചർ, ലഡു, ജിലേബി
പോലെയുള്ള ബേക്കറി ഉൽപ്പന്നങ്ങൾ ***”;

(iii) ക്രമനമ്പർ 30 എ-യിൽ (2)-ാം കോളത്തിലെ ഉൾക്കുറിപ്പിൽ “ബാർ അറ്റാച്ച്ഡ് ഹോട്ടലുകളിലും സ്റ്റാർ ഹോട്ടലുകളിലും ” എന്ന വാക്കുകൾക്ക് പകരം “ഫൈവ് സ്റ്റാർ ഹോട്ടലുകളിലും ” എന്ന വാക്കുകൾ ചേർക്കേണ്ടതാണ്.

(iv) ക്രമനമ്പർ 36-ൽ (27)-ാം ഇനത്തിന് താഴെപ്പറയുന്ന കുറിപ്പും ക്ലിപ്തനിബന്ധനയും ചേർക്കേണ്ടതാണ്, അതായത്:-

“കുറിപ്പ്:- ഈ ഉൾക്കുറിപ്പ് 2009 നവംബർ 13-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

എന്നാൽ 2009 നവംബർ 13 മുതൽ 2012 മാർച്ച് 31 വരെയുള്ള കാലയളവിൽ പിരിച്ചെടുത്ത നികുതി ഏതെങ്കിലും ഉണ്ടെങ്കിൽ അത് തിരികെ നൽകേണ്ടതില്ല.”

(v) ക്രമനമ്പർ 37-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:-

“38. ഭക്ഷ്യയോഗ്യമായ എണ്ണകൾ

(1) സോയാബീൻ എണ്ണ	1507.90.10
(2) നിലക്കടല എണ്ണ	1508.90.91
(3) ഒലിവ് എണ്ണ	1509.90.10

(4) പാം ഓയിൽ	
(എ) ശുദ്ധീകരിച്ച് സ്റ്റീച്ച് ചെയ്ത് ഡിയോഡറൈസ് ചെയ്ത പാം ഓയിൽ	1511.90.10
(ബി) ശുദ്ധീകരിച്ച് സ്റ്റീച്ച് ചെയ്ത് ഡിയോഡറൈസ് ചെയ്ത പാമോലിൻ	1511.90.20
(5) സൺഫ്ളവർ ഓയിൽ	1512.19.10
(6) സഫോള ഓയിൽ	1512.19.30
(7) പരുത്തിക്കുരു എണ്ണ	1512.29.10
(8) ബബാസു ഓയിൽ	1513.29.20
(9) ശുദ്ധീകരിച്ച കോൾസാ ഓയിൽ	1514.19.10
(10) ശുദ്ധീകരിച്ച റാപ്പ് സീഡ് ഓയിൽ	1514.19.20
(11) ശുദ്ധീകരിച്ച കടുകു എണ്ണ	1514.99.20
(12) ലിൻസീഡ് ഓയിൽ	1515.19.10
(13) മെയിസ് (കോൺ) ഓയിൽ	1515.29.10
(14) ആവണക്കണ്ണ	1515.30.10
(15) എളുക്കണ്ണ (സിസാം ഓയിൽ)	1515.50.91
(16) ഭക്ഷ്യയോഗ്യമായ നിലവാരത്തിലുള്ള നിശ്ചിത സസ്യ എണ്ണകൾ അതായത്, മാങ്കോ കെർനൽ ഓയിൽ, മഹുവ ഓയിൽ	1515.90.40
(17) ഭക്ഷ്യയോഗ്യമായ മറ്റ് എണ്ണകൾ	1515.90.91
(18) പൂർണ്ണമായോ ഭാഗികമായോ ഹൈഡ്രജനേറ്റ് ചെയ്ത മറ്റ് സസ്യ എണ്ണകൾ	
(എ) പരുത്തിക്കുരു എണ്ണ	1516.20.11
(ബി) നിലക്കടല എണ്ണ	1516.20.21
(സി) ആവണക്കണ്ണ	1516.20.31
(ഡി) വനസ്പതി ഉൾപ്പെടെ മറ്റുള്ളവ	1516.20.91
(19) എച്ച്. എസ്. എൻ. ശീർഷകത്തിലുള്ള നമ്പർ 1516 ഒഴികെയുള്ള ഭക്ഷ്യയോഗ്യമായ സസ്യ എണ്ണകൾ	
(എ) ലിൻസീഡ് ഓയിൽ	1518.00.11
(ബി) ഡിഹൈഡ്രേറ്റ് ചെയ്ത ആവണക്കണ്ണ	1518.00.21
(സി) ഭക്ഷ്യയോഗ്യമായ ഗ്രേഡിലുള്ള മറ്റ് സസ്യ എണ്ണകൾ	1518.00.31
(20) എണ്ണപ്പനക്കുരു എണ്ണ	1513.21.10 ”;

(vi) ക്രമനമ്പർ 69-ൽ (27)-ാം ഇനവും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്;

(vii) ക്രമനമ്പർ 79 എ യിൽ, അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്ക് പകരം താഴെപ്പറയുന്ന ഉൾക്കുറിപ്പുകൾ യഥാക്രമം ചേർക്കേണ്ടതാണ്, അതായത്:-

“പ്രകാശത്തിന്റെ സ്രോതസ്സായി എൽ. ഇ. ഡി.
ഉപയോഗിക്കുന്ന എല്ലാതരത്തിലുമുള്ള വിളക്കുകൾ ***”;

(viii) ക്രമനമ്പർ 82 എ യും അതിനെതിരെ (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്;

(ix) ക്രമനമ്പർ 93-ൽ, (1)-ാം ഇനത്തിന്റെ (സി) ഉപ ഇനത്തിന്, താഴെപ്പറയുന്ന കുറിപ്പ് ചേർക്കേണ്ടതാണ്, അതായത്:-

“കുറിപ്പ്:- ഈ ഉൾക്കുറിപ്പ് 2005 ഏപ്രിൽ 1-ാം തീയതി പ്രബല്യത്തിൽ വന്നതായി കരുതപ്പെടേണ്ടതാണ്.”;

(x) 98 എ ഉൾക്കുറിപ്പിന് താഴെപ്പറയുന്ന കുറിപ്പുകൾ ചേർക്കേണ്ടതാണ്, അതായത്:-

“കുറിപ്പ് 1.-ഇൻഡ്യൻ ഓയിൽ കോർപ്പറേഷൻ ലിമിറ്റഡും ഹിന്ദുസ്ഥാൻ പെട്രോളിയം കോർപ്പറേഷൻ ലിമിറ്റഡും ഭാരത് പെട്രോളിയം കോർപ്പറേഷൻ ലിമിറ്റഡും അവയുടെ ഏജൻസികളും നടത്തുന്ന ഗാർഹിക എൽ.പി.ജി. യുടെ വിൽപ്പനയ്ക്ക്, അങ്ങനെയുള്ള കോർപ്പറേഷനുകൾക്ക് കേന്ദ്രസർക്കാർ അനുവദിക്കുന്നതും പ്രസ്തുത കോർപ്പറേഷനുകളിൽ നിന്നും ഏജൻസികളിൽ നിന്നും ആയതിന്റെ വിൽപ്പനവേളയിൽ ഉപഭോക്താക്കൾക്ക് നൽകപ്പെടുന്നതുമായ സബ്സിഡിയിൻമേൽ യാതൊരു നികുതിയും ചുമത്തുവാൻ പാടുള്ളതല്ല;

കുറിപ്പ് 2.-ഇത് 2014 ജനുവരി 1-ാം തീയതി പ്രബല്യത്തിൽ വന്നതായി കരുതപ്പെടേണ്ടതാണ്.”;

(ഡി) ലിസ്റ്റ് എ യിൽ, ക്രമനമ്പർ 135 എ യ്ക്കും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെപ്പറയുന്ന ക്രമനമ്പറും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:-

“135 ബി റബ്ബർ സ്ലേ ഓയിൽ ***”.

11. 2013-ലെ 29-ാം ആക്റ്റിന്റെ ഭേദഗതി.—2013-ലെ കേരള ധനകാര്യ ആക്റ്റിൽ (2013-ലെ 29), 11-ാം വകുപ്പിൽ,—

(1) (1)-ാം ഉപവകുപ്പിൽ, “ഡൈനിംഗ് ഹാളുകളിലേതുൾപ്പെടെ” എന്ന വാക്കുകൾ വിട്ടുകളയേണ്ടതാണ്;

(2) (2)-ാം ഉപവകുപ്പിന് താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:—

“എന്നാൽ, ഒരേ വധുവരൻമാരെ സംബന്ധിച്ച് വിവാഹത്തിനും അതിനോടനുബന്ധിച്ചുള്ള ആഘോഷങ്ങളിന്മേലും ഒരു തവണ മാത്രമേ സെസ് ചുമത്തുവാൻ പാടുള്ളൂ.”.

(ശരിത്തർജ്ജമ)

എസ്. ഗിരിജാ ദേവി,
നിയമവകുപ്പ് അഡീഷണൽ സെക്രട്ടറി.